

83. [*] మరియు వారు (కొందరు క్రైస్తవులు) ప్రవక్తై అవతరింపజేయబడిన దానిని (ఈ గ్రంథాన్ని) విన్నప్పుడు, సత్యాన్ని తెలుసుకున్నందుకు, వారి కళ్ళ నుండి కన్నీళ్ళు కారటం నీవు చూస్తావు.⁵⁸ వారు ఇలా అంటారు: "ఓ మా ప్రభూ! మేము విశ్వసించాము. కావున మమ్మల్ని సాక్ష్యం ఇచ్చేవారిలో వ్రాసుకో!"

84. "మరియు మేము అల్లాహ్ ను మరియు మా వద్దకు వచ్చిన సత్యాన్ని విశ్వసించకుండా ఉండటానికి మాకేమైంది? మా ప్రభువు మమ్మల్ని సద్వర్తనులతో చేర్చాలని మేము కోరుకుంటున్నాము."

85. కావున వారు పలికిన దానికి ఫలితంగా, అల్లాహ్ వారికి క్రింద కాలువలు ప్రవహించే స్వర్గవనాలను ప్రసాదించాడు. వారందులో శాశ్వతంగా ఉంటారు. మరియు సజ్జనులకు లభించే ప్రతిఫలం ఇదే!

86. మరియు ఎవరైతే సత్యతిరస్కారులై మా సూచనలను (ఆయాత్లను) అబద్ధా లన్నారో, అలాంటివారు భగభగమండే నరకాగ్ని వాసులవుతారు.

87. ఓ విశ్వాసులారా! అల్లాహ్ మీకు ధర్మసమ్మతం చేసిన పరిశుద్ధ వస్తువులను నిషిద్ధం చేసుకోకండి. మరియు హద్దులు మీరకండి. నిశ్చయంగా, అల్లాహ్ హద్దులు మీరిపోయేవారిని ప్రేమించడు.⁵⁹

58) చూడండి, 3:199. ఇథియోపియా (హబష) రాజు - జుఫర్ (ర'ది.అ.) నుండి - సూరహ్ మర్యమ్ (19), విని కన్నీళ్ళు కార్పాడు. అతడు (ర'ది.అ.) ఇస్లాం స్వీకరించాడు. దానికి ఈ 'హదీస్' సాక్ష్యం: 'హబష రాజు మరణించినపుడు దైవప్రవక్త ('స'అస) సహారాలో తమ అనుచరులతో సహా 'గాయబానా నమాజ్ జనా'జా చేశారు. ('స. టు'ఖారీ, 'స. ముస్లిం).

59) ఒక 'స'హాబీ దైవప్రవక్త ('స'అస) దగ్గరికి హాజరై అన్నాడు: "ఓ దైవప్రవక్తా! నేను మాంసం తినటం వలన నా కామవాంఛలు పెరుగు తున్నాయి. కావున నేను మాంసా హారాన్ని నాపై నిషిద్ధించుకున్నాను." అట్టి సందర్భంలో ఈ ఆయత్ అవతరింపజేయబడింది. (తిర్మిడీ).

88. మరియు అల్లాహ్ మీకు జీవనో పాధిగా ప్రసాదించినవాటిలో ధర్మసమ్మతమైన, పరిశుద్ధమైన పదార్థాలను తినండి. మీరు విశ్వసించిన అల్లాహ్ నుండు భయభక్తులు కలిగి ఉండండి.

89. మీరు ఉద్దేశం లేకుండానే చేసిన ప్రమాణాలను గురించి అల్లాహ్ మిమ్మల్ని పట్టుకోడు. కాని మీరు బుద్ధిర్మకంగా చేసి ప్రమాణాలను గురించి ఆయన మిమ్మల్ని (తప్పకుండా) పట్టుకుంటాడు. కావున దానికి (ఇలాంటి ప్రమాణ భంగానికి) పరిహారంగా మీరు మీ ఇంటి వారికి పెట్టే, మద్యరకమైన ఆహారం పదిమంది పేదలకు పెట్టాలి. లేదా వారికి వస్త్రాలు ఇవ్వాలి. లేదా ఒక బానిసకు స్వాతంత్ర్యం ఇప్పించాలి. ఎవడికి ఈ శక్తిలేదో! అతడు మూడు దినాలు ఉపవాసం ఉండాలి. మీరు ప్రమాణం చేసే భంగపరిస్థి, ఇది దానికి పరిహారం (కస్ఫారా).⁶⁰ మీ ప్రమాణాలను కాపాడుకోండి. మీరు కృతజ్ఞులై ఉండటానికి అల్లాహ్ తన ఆజ్ఞలను ఈ విధంగా మీకు విశదపరుస్తున్నాడు.⁶¹

90. ఓ విశ్వాసులారా! నిశ్చయంగా మద్య పానం,⁶² జుదం, బలిపేరం మీద బలి ఇవ్వటం (అ'న్నాట్)⁶³ మరియు శకునానికై బాణాల ప్రయోగం (అ'జ్జామ్) ఇవన్నీ కేవలం అసహ్య

60) ప్రమాణం: ఇది 'అరబ్బీలో' 'హలఫ్ లేక అదు మూన్ అనబడుతుంది. ఇవి మూడు రకాలు: (1) ల'గుర్న: ఇది మానవుడు మాటి మాటికి ఆలోచించకుండా చేసే ప్రమాణం. దీనికెట్టి పరిహారం (కస్ఫారా) లేదు. (2) 'గమూసున్: మానవుడు ఇతరులను మోసపుచ్చటానికి చేసే బూటక ప్రమాణం. ఇది మహాపాపం. దీనికెట్టి పరిహారం (కస్ఫారా) ఉపయోగకరం కాదు. (3) ము'అఖ్బదతున్: మానవుడు సహృదయంతో పూర్తి నిశ్చయంతో చేసే ప్రమాణం. దీనిని భంగ పరిస్థి పరిహారం (కస్ఫారా) ఇవ్వాలి. అది ఈ ఆయత్లో పేర్కొనబడింది.

61) చూడండి, 2:224-225; 38:44.

62) మద్యపానం (సారాయి మొదలైన మత్తు పదార్థాలను తినటం, త్రాగటం, పీల్చుకోవటం) గురించి ఇదిమూడవ ఆజ్ఞ. ఇక్కడ వీటిని గురించి నిషిద్ధం వచ్చింది. ఇంతకు ముందు 2:219, 4:43లో వీటిని గురించి ఆజ్ఞలు వచ్చాయి.

63) చూడండి, 5:3 వ్యాఖ్యానం 7.

కరమైన షైతాన్ చేష్టలు, కావున మీరు సాఫల్యం పొందాలంటే వీటిని త్యజించండి.

91. నిశ్చయంగా, షైతాన్ మద్యపానం మరియు జూదం ద్వారా మీ మద్య విరోధాలు మరియు విద్వేషాలు రేకెత్తించాలని మరియు మిమ్మల్ని అల్లాహ్ ధ్యానం నుండి మరియు నమాజ్ నుండి తొలగించాలని కోరు తున్నాడు. అయితే మీరిప్పుడైనా మానుకోరా?

92. మరియు మీరు అల్లాహ్ కు విధేయులై ఉండండి మరియు ప్రవక్తను అనుసరించండి. జాగ్రత్త! మీరు ఒకవేళ తిరిగిపోతే! నిశ్చయంగా, మా ప్రవక్త బాధ్యత కేవలం (మా ఆజ్ఞను) మీకు స్పష్టంగా అందజేయటం మాత్రమే అని తెలుసుకోండి.

93. విశ్వసించి సత్కార్యాలు చేసే వారిపై, (ఇంతకుముందు) వారు తిన్న (త్రాగిన) దాన్ని గురించి దోషంలేదు; ఒకవేళ వారు దైవభీతి కలిగిఉండి, విశ్వసించి, సత్కార్యాలు చేస్తూఉంటే, ఇంకా దైవభీతి కలిగిఉండి విశ్వాసులైతే, ఇంకా దైవభీతి కలిగిఉండి సజ్జనులైతే! మరియు అల్లాహ్ సజ్జనులను ప్రేమిస్తాడు.

94. ఓ విశ్వాసులారా! (మీరు ఇస్లామ్ స్థితిలో ఉన్నప్పుడు) - మీ ఇంద్రియాలకు అగోచరమైన అల్లాహ్ కు ఎవరుభయపడతారో చూడటానికి - అల్లాహ్ మీచేతులకు మరియు మీబల్లెములకు అందుబాటులో ఉన్న కొన్ని వేట(జంతువుల) ద్వారా మిమ్మల్ని పరీక్షకు గురిచేస్తాడు. కావున ఈ (హచ్చరీక) తరువాత కూడా ఎవడు హద్దును అతిక్రమిస్తాడో, వాడికి బాధాకరమైనశిక్ష ఉంటుంది.

95. ఓ విశ్వాసులారా! మీరు ఇస్లామ్ స్థితిలో ఉన్నప్పుడు వేటాడకండి.⁶⁴ మీలో ఎవరైనా బుద్ధిపూర్వకంగా వేటచేస్తే, అతడు చంపిన జంతువుతో సరితూగే ఒక పశువును పరిహారంగా సమర్పించుకోవాలి. దానిని (ఆ

పశువును) మీలో న్యాయ వర్తులైన ఇద్దరు వ్యక్తులు నిర్ణయించాలి. పశువును ఖుర్బానీ కొరకు క'అబహ్ వద్దకు చేర్చాలి. లేదా దానికి పరిహారంగా కొందరు పేదలకు భోజనం పెట్టాలి, లేదా దానికి పరిహారంగా - తాను చేసిన దాని ప్రతిఫలాన్ని చవిచూడటానికి - ఉపవాస ముండాల్సి. గడిచిపోయిన దానిని అల్లాహ్ మన్నించాడు. కాని ఇక ముందు ఎవరైనా మళ్ళీ అలా చేస్తే అల్లాహ్ అతనికి ప్రతీకారం చేస్తాడు. మరియు అల్లాహ్ సర్వ శక్తి సంపన్నుడు, ప్రతీకారం చేయగలవాడు.

96. సముద్ర జంతువులను వేటాడటం మరియు వాటిని తినటం,⁶⁵ జీవనోపాధిగా మీకూ (స్థిరనివాసులకూ) మరియు ప్రయాణీకులకూ ధర్మసమ్మతం చేయబడింది. కానీ, మీరు ఇస్లామ్ స్థితిలో ఉన్నంతవరకూ భూమిపై వేటాడటం మీకు నిషేధింపబడింది. కావున మీరు (పునరుత్థాన దినమున) ఎవరి ముందు అయితే సమావేశ పరచ బడతారో ఆ అల్లాహ్ యందు భయభక్తులు కలిగి ఉండండి. (1/8)

97.* అల్లాహ్ పవిత్ర గృహం అయిన క'అబహ్ ను మానవజాతి కొరకు, సురక్షితమైన శాంతి నిలయంగా(బైతుల్ హరామ్ గా) చేశాడు.⁶⁶ మరియు పవిత్ర మాసాన్ని మరియు బలి(హద్య) పశువులను మరియు మెడలలో పట్టాలు వేసి క'అబహ్ కు ఖుర్బానీ కొరకు తేబడే పశువులను (ఖలా ఇదలను) కూడా నియమించాడు. ఇది ఆకాశాలలోను మరియు భూమిలోను ఉన్నదంతా నిశ్చయంగా, అల్లాహ్ ఎరుగునని, మీరు తెలుసుకోవాలని! మరియు నిశ్చయంగా అల్లాహ్ కు ప్రతి ఒక్క విషయం గురించి బాగా తెలుసు.

98. నిశ్చయంగా, అల్లాహ్ శిక్ష విధించ టంలో కఠినమైనది తెలుసుకోండి మరియు నిశ్చయంగా అల్లాహ్ క్షమాశీలుడు, అపార కరుణాప్రదాత.

64) మీకు హానికలిగించగల జంతువులను, ఇస్లామ్ స్థితిలో చంపవచ్చు. ఉదా: పాము, తేలు, పిచ్చికుక్క మొదలైనవి. పేదలకు భోజనం పెట్టడం మరియు ఉపవాస విషయాలలో ధర్మవేత్తలను సంప్రదించండి. ఇవి చంపబడిన జంతువును బట్టి వివిధ రకాలు ఉంటాయి.

65) వీటి జంతువు మరణించినది కూడా 'హాలాల్' చూడండి, ఇబ్నీ-కసీరీ.

66) క'అబహ్ (హరమ్) సరిహద్దులో - ఇస్లాంలో ఉన్నా, లేకున్నా - వేటాడటం, జంతువులను చంపటం, చెట్లను నరుకటం నిషేధింపబడ్డాయి. చూడండి, 2:125.

99. సందేశహారుని బాధ్యత కేవలం (అల్లాహ్ సందేశాలను) మీకు అందజేయటమే! మరియు మీరు వెలిబుచ్చేది మరియు దాచేది అంతా అల్లాహ్ కు బాగా తెలుసు.

100. (ఓ ప్రవక్తా!) ఇలా అను: "చెడు వస్తువుల ఆదికృత నీకు ఎంత నచ్చినా! చెడు మరియు మంచి వస్తువులు సరి సమానం కాజాలవు.⁶⁷ కావున ఓ బుద్ధిమంతులారా! మీరు సాఫల్యం పొందాలంటే అల్లాహ్ యందు భయభక్తులు కలిగి ఉండండి."

101. ఓ విశ్వాసులారా! వ్యక్తులపై మీకు బాధ కలిగించేది విషయాలను గురించి, మీరు ప్రశ్నించండి. ఖుర్ఆన్ అవతరింప జేయబడే టప్పుడు, మీరు వాటిని గురించి ప్రశ్నిస్తే! అవి మీకు విశదపరచబడవచ్చు! వాటి కొరకు (ఇంతవరకు మీరు చేసిన ప్రశ్నల కొరకు) అల్లాహ్ మిమ్మల్ని మన్నించాడు. మరియు అల్లాహ్ క్షమాశీలుడు, సహనశీలుడు.

102. వాస్తవానికి మీకు పూర్వం ఒక జాతి వారు ఇటువంటి ప్రశ్నలనే అడిగారు. తరువాత వాటి (ఆ ప్రశ్నల) కారణంగానే వారు సత్య తిరస్కారానికి గురిఅయ్యారు.⁶⁸

67) 'ఖబీస్': అంటే, అదర్మ, అపవిత్ర, చెడ్డ, నికృష్ట, అపరిశుద్ధ వస్తువులు, చేష్టలు, మాటలు, విషయాలు మొదలైనవి. 'తయ్యబ్': అంటే దర్మ, మంచి, పవిత్ర, ఉత్కృష్ట, శ్రేష్ట, పరిశుద్ధ వస్తువులు, చేష్టలు, మాటలు విషయాలు మొదలైనవి.

68) అబూ హురైరా (ర'ది.అ.) కథనం: దైవ ప్రవక్త (స'అస) తమ ప్రవచనంలో ఇలా అన్నారు: "హక్ష్ మీ కొరకు విధిగా నియమించ బడింది." అప్పుడు ఒకతను (ర'ది. అ.) ప్రశ్నించాడు: "ప్రతి సంవత్సరమా?" దైవప్రవక్త (స'అస) మౌనం వహించారు. ఆవ్యక్తి మరీ రెండు సార్లు అదే ప్రశ్న అడిగాడు. దానికతను: "నేను అవును అంటే అది మీకు విధి అయ్యేది మరియు అది మీకు చేతనయ్యేది కాదు." (స.ముస్లిం కితాబుల్ హక్ష్ 'హదీస్' నం. 412, దీనినే అ'హ్మద్, అబూ-దావూద్, నసాయి' మరియు ఇబ్నీ-మాజా ఉల్లేఖించారు). కావున ఖుర్ఆన్ లో ఉన్న

103. అల్లాహ్ బ'హిరహ్ ను గానీ, సాయి'బహ్ ను గానీ, వ'సీలహ్ ను గానీ లేక 'హమ్ ను గానీ నియమించలేదు.⁶⁹ కాని సత్యతిరస్కారులు అల్లాహ్ పై అబద్ధాలు కల్పిస్తున్నారు. మరియు వారిలో చాలా మంది బుద్ధిహీనులే!

104. మరియు వారితో: "అల్లాహ్ అవతరింపజేసినదాని (సందేశం) వైపునకు మరియు ప్రవక్త వైపునకు రండి." అని పిలిచినప్పుడు! వారు: "మా తండ్రితాతలు అవలంబిస్తూ ఉండగా మేము చూసిన (మార్గమే) మాకు చాలు!" అని జవాబిస్తారు. ఏమీ? వారి తండ్రితాతలకు ఏమీ తెలియకున్నా మరియు వారు సన్మార్గం మీద లేకున్నా (వారి మార్గాన్నే వీరు అనుసరిస్తారా)?

105. ఓ విశ్వాసులారా! మీ స్వయానికి మీరు బాధ్యత వహించండి. మీరు సన్మార్గంలో ఉంటే, మార్గభ్రష్టులైనవారు మీకు ఎలాంటి హాని చేయలేరు.⁷⁰ మీరంతా అల్లాహ్ వైపునకే మరలి

ఆజ్ఞను, ఉన్నవి ఉన్నట్లే పాటించాలి. ఏ విషయమైతే దానిలో ఏర్పినబడలేదో వాటిని గురించి మౌనం వహించటమే మేలు.

69) ఇవి ముస్తీక్ ఖురైషులు తమ ఆడ ఒంటలకు ఇచ్చిన పేర్లు. వాటిని వారు తమ దేవతలకు అర్పించేసి, వాటిని పనులకు, సవారీలకు ఉపయోగించకుండా, విచ్చల విడిగా మేస్తూ తిరుగటానికి వదిలేవారు. ఇంకా చూడండి, 6:138-139, 143-144.

70) ప్రజలు ఈ ఆయత్ ను సరిగ్గా అర్థం చేసుకోలేనందువలన అబూబక్ సిద్దీఖ్ (ర'ది.అ.) వారితో ఇలా అన్నారు: "ప్రజలారా! నేను దైవప్రవక్త(స'అస)ను ఇలా అంటుండగా విన్నాను: 'ప్రజలు చెడు జరుగు తుండగా చూసి, దానిని మార్చటానికి ప్రయత్నం చేయకుంటే త్వరలోనే అల్లాహ్ (సు.తా.) వారిని తన శిక్షకు గురిచేయ వచ్చు!' " (ముస్నూద్ అ'హ్మద్ పుస్తకము -1, పేజీ-5. తిర్మిజీ, 'హదీస్' నం. 2178; అబూ-దావూద్, 'హదీస్' నం. 4338). ఈ ఆయత్ అర్థం ఏమిటంటే: మీరు సన్మార్గం మీద ఉండి, చెడు నుండి దూరంగా ఉంటూ, ప్రజలకు సన్మార్గం చూపుతూ దుర్మార్గం నుండి ఆపుతూ ఉంటే, వారు మీ మాటను లక్ష్యపెట్టనిచో మీ పని మీరు చేశారు. దానికి ప్రతిఫలం పొందుతారు. కాని మీ ప్రాణానికి హాని కలిగే భయం ఉంటే!

పోవలసి వుంది. అప్పుడు ఆయన మీరేమేమి చేస్తూ ఉండే వారో మీకు తెలియజేస్తాడు.

106. ఓ విశ్వాసులారా! మీలో ఎవరికైనా మరణ సమయం ఆసన్నమైతే, మీరు వీలైనామా త్రాసేటప్పుడు, మీలో న్యాయ వర్తులైన ఇద్దరు వ్యక్తులను సాక్షులుగా తీసుకోండి. ఒకవేళ మీరు ప్రయాణస్థితిలో ఉండి, అక్కడ మీకు మరణ ఆపద సంభవిస్తే, మీ వారు (ముస్లింలు లేకుంటే) ఇతరులను ఎవరినైనా ఇద్దరిని (సాక్షులుగా) తీసుకోవచ్చు. ఆ ఇద్దరినీ నమా'జ్ తరువాత ఆపుకోండి. మీకు సందేహముంటే, వారిద్దరూ అల్లాహ్ పై ప్రమాణం చేసి ఇలా అనాలి: "మా దగ్గర బంధువు కొరకైనా సరే మేము స్వార్థం కొరకు మా సాక్ష్యాన్ని అమ్ముము. మేము అల్లాహ్ కొరకు ఇచ్చే సాక్ష్యాన్ని దాచము. మేము ఆవిధంగా చేస్తే నిశ్చయంగా, పాపాత్ములలో లెక్కింపబడుదుము గాక!"

107. కాని, ఆ తరువాత ఆ ఇద్దరు (సాక్షులు) పాపం చేశారని తెలిస్తే! అప్పుడు మొదటి ఇద్దరి (సాక్ష్యం) వలన హక్కును కోల్పోయిన వారి (బంధువుల)లో నుండి ఇద్దరు, మొదటి వారిద్దరికి బదులుగా నిలబడి అల్లాహ్ పై శపథంచేసి ఇలా అనాలి: "మా సాక్ష్యం వీరిరువురి సాక్ష్యం కంటే ఎక్కువ హక్కు గలది (సత్యమైనది). మరియు మేము ఏ విధమైన అక్రమానికి పాల్పడ లేదు. మేము ఆవిధంగా చేస్తే నిశ్చయంగా, అన్యాయపరులలో చేరి పోదుము గాక!"

108. ఇది (ఈ పద్ధతి) ప్రజలు నిజమైన సాక్ష్యం ఇవ్వటానికి లేదా వారి ప్రమాణాలను, తరువాత తీసుకొనబడే ప్రమాణాలు ఖండిస్తాయని వారిని భయపెట్టటానికి ఉత్తమ మైనది. అల్లాహ్ యందు భయభక్తులు కలిగి ఉండి, (ఆయన ఆదేశాలను) వినండి. మరియు అల్లాహ్ అవిధేయులకు సన్మార్గం చూపడు. (1/4)

109. * ఆ రోజు అల్లాహ్ ప్రవక్తలందరిని సమావేశపరచి: "మీకేమి జవాబు ఇవ్వబడింది?" అని అడిగితే! వారు: "మాకు యథార్థ

మీరు: 'అప్రే బిల్ మ'అరూఫ్ వ నహ్ 'అనిల్ మున్కర్.' ను ఉపేక్షించవచ్చు!

జ్ఞానంలేదు! నిశ్చయంగా, నీవు మాత్రమే సర్వ అగోచర విషయాల జ్ఞానం గలవాడవు." అని పలుకుతారు.⁷¹

110. (జ్ఞాపకముంచుకోండి!) అప్పుడు (పునరుజ్జాన దినమున), అల్లాహ్: "ఓ మర్యమ్ కుమారుడా! 'ఈసా (ఏసు) నేను నీకు మరియు నీ తల్లికి ప్రసాదించిన అనుగ్రహాన్ని జ్ఞాపకం చేసుకో! నేను పరిశుద్ధాత్మ (రూహుల్ ఖుదుస్)⁷² ద్వారా నిన్ను బలపరిచాను, నీవు ఉయ్యాలలోనూ మరియు యుక్తవయస్సు లోనూ ప్రజలతో మాట్లాడేవాడివి. మరియు నేను గ్రంథాన్ని మరియు వివేకాన్ని, తొరతును మరియు ఇంజీలును నీకు నేర్పాను.⁷³ మరియు నీవు నా ఆజ్ఞతో పక్షి ఆకారం గల మట్టిబొమ్మను తయారుచేసి, దానిలో ఉడినప్పుడు, నా ఆజ్ఞతో అది పక్షిగా మారిపోయేది. మరియు నీవు పుట్టుగ్రుడ్డిని మరియు కుప్పరోగిని నా ఆజ్ఞతో బాగు చేసేవాడివి. మరియు నీవు నా ఆజ్ఞతో మృతులను లేపేవాడివి.⁷⁴ మరియు నీవు స్పష్టమైన సూచనలతో ఇస్రాయిలు సంతతి వారి వద్దకు వచ్చినప్పుడు,⁷⁵ వారిలోని సత్య-తిరస్కారులు: 'ఇది స్పష్టమైన మాయా జాలం తప్ప మరేమీ కాదు!' అని అన్నారు. అప్పుడు నేను వారి కుట్ర నుండి నిన్ను కాపాడాను!

111. మరియు నేను, (ఈసా) శిష్యుల ('హావారియ్యూన్ల) మనస్సులలో ఇలా మాట వేసినప్పుడు.⁷⁶ "నన్ను మరియు నా ప్రవక్తను

71) ఇక్కడ ప్రవక్త (అల్లాహ్ స.)లందరూ అంటున్నారు: "మాకు అగోచర జ్ఞానం లేదు. అది కేవలం అల్లాహ్ (సు.త.)కు మాత్రమే ఉంది!"

72) చూడండి, 2:87.

73) చూడండి, 3:48.

74) చూడండి, 3:49.

75) చూడండి, 3:54.

76) ఇక్కడ అవహయత అంటే వహీ. కాని ఈ పదానికి ఇక్కడ శిష్యుల మనస్సులలో ఆలోచన వేయబడిందని అర్థం. ఇదే విధంగా 'ఈసా (అ.స.) తల్లి మర్యమ్ (అ.స.) మనస్సులో మరియు మూసా (అ.స.) తల్లి మనస్సులో మాట వేయబడివుండెను. వహీ కేవలం ప్రవక్తల పైననే అవతరింపజేయబడుతుంది.

విశ్వసించండి." వారన్నారు: "మేము విశ్వసించాము మరియు మేము ముస్లింలము అయ్యాము అనే మాటకు సాక్షిగా ఉండు!"

112. (జ్ఞాపకం చేసుకోండి!) ఆ శిష్యులు ('హావారియూస్): "ఓ మర్యమ్ కుమారుడ వైన 'ఈసా (ఏసు) ఏమీ? నీ ప్రభువు మా కొరకు ఆకాశం నుండి ఆహారంతో నిండిన ఒక పళ్ళెం దింపగలడా?" అని అడిగారు!⁷⁷ దానికి ('ఈసా): "మీరు వాస్తవానికి విశ్వాసులే అయితే, అల్లాహ్ యందు భయ-భక్తులు కలిగి ఉండండి!" అని అన్నాడు.

113. వారు: "వాస్తవానికి, మేము దాని నుండి తిని, మా హృదయాలను తృప్తిపరచు కోవటానికి మరియు నీవు మాతో సత్యం పలికావని తెలుసు కోవటానికి మరియు దానిని గురించి మేము సాక్షులుగా ఉండటానికి, మేమిలా కోరుతున్నాము!" అని అన్నారు.

114. దానికి మర్యమ్ కుమారుడు 'ఈసా (ఏసు): "ఓ అల్లాహ్! మా ప్రభూ! ఆకాశం నుండి ఆహారంతో నిండిన ఒక పళ్ళాన్ని మా కొరకు అవతరింపజేయి (దింపు); అది మాకు మొదటి వాని నుండి చివరి వాని వరకు పండుగగా ఉండాలి; అది నీ తరపు నుండి ఒక సూచనగా ఉండాలి. మాకు ఆహారాన్ని ప్రసాదించు. నీవే అత్యుత్తమమైన ఉపాధి ప్రదాతవు!" అని ప్రార్థించాడు.

115. (అప్పుడు) అల్లాహ్: "నిశ్చయంగా, నేను దానిని మీపై అవతరింపజేస్తాను (దింపుతాను). కాని, దాని తరువాత కూడా మీలో ఎవడైనా సత్యతీరస్కారానికి పాల్పడితే! నిశ్చయంగా, వానికి నేను ఇంతవరకు సర్వలోకాలలో ఎవ్వడికీ విధించని శిక్షను విధిస్తాను!" అని అన్నాడు.

116. మరియు (జ్ఞాపకముంచుకోండి!) అప్పుడు (పునరుద్ధాన దినమున), అల్లాహ్: "ఓ మర్యమ్ కుమారుడా! 'ఈసా (ఏసు) ఏమీ? నీవు ప్రజలతో: 'అల్లాహ్ కు బదులుగా నన్నూ

77) మా'ఇదతుస్: అంటే ఆహారంతో నిండిన ఒక పళ్ళెం. దీనిని ఉర్బాలో దస్సర్ ఖాస్ అని అంటారు. ఎందుకంటే దస్సర్ ఖాస్ మీద కూడా ఆహారం పెట్టబడుతుంది.

మరియు నా తల్లిని ఆరాధ్యులుగా చేసుకోండి!' అని చెప్పావా?" అని ప్రశ్నించగా! దానికి అతను ('ఈసా) అంటాడు: "నీవు సర్వలోపాలకు అతీతుడవు. నాకు పలకటానికి అర్హతలేని మాటను నేను పలకటం తగినపని కాదు. ఒకవేళ నేను అలా చెప్పి ఉంటే నీకు తప్పక తెలిసి ఉండేది. నా మనస్సులో ఉన్నది నీకు తెలుసు, కాని నీ మనస్సులో ఉన్నది నాకు తెలియదు. నిశ్చయంగా, నీవే సర్వ అగోచర విషయాలు తెలిసినవాడవు!"

117. "నీవు ఆదేశించిందితప్ప, నేను మరోమీ వారికిచెప్పలేదు, అంటే: 'నా ప్రభువు మరియు మీ ప్రభువు అయిన అల్లాహ్ నే ఆరాధించండి.' అని, నేను వారిమధ్య ఉన్నంత వరకు వారికి సాక్షిగా ఉన్నాను. నీవు నన్ను పైకి లేపుకున్న తరువాత నీవే వారిని కనిపెట్టు కుని ఉన్నావు.⁷⁸ మరియు నీవే ప్రతి దానికి సాక్షివి!"⁷⁹

118. "ఒకవేళ నీవు వారిని శిక్షించదలిస్తే వారు నీ దాసులే! మరియు నీవు వారిని క్షమించదలిస్తే! నీవు సర్వశక్తిమంతుడవు, మహా వివేచనాపరుడవు!"

119. అప్పుడు అల్లాహ్ ఇలా సెల విచ్చాడు: "ఈ రోజు సత్యవంతులకు వారి సత్యం లాభదాయకమవుతుంది. వారికి క్రింద కాలువలుప్రవహించే స్వర్గవనాలు లభిస్తాయి. అక్కడ వారు శాశ్వతంగా కలకాలముంటారు. అల్లాహ్ వారిపట్ల ప్రసన్నుడవు తాడు మరియు వారు ఆయనతో ప్రసన్నులవు తారు. ఇదే గొప్ప విజయం (సాఫల్యం)!"

120. ఆకాశాలపైననూ, భూమిపైననూ మరియు వాటిలో నున్న సమస్తం పైననూ, సామ్రాజ్యాధిపత్యం అల్లాహ్ దే! మరియు ఆయనే ప్రతిదీ చేయగల సమర్థుడు (అన్నింటిపై అధికారం గలవాడు).

78) చూడండి, 3:55.

79) షహీదుస్: అష్-షహీదు (51): *The All-Witness*, సర్వసాక్షి. The Omniscient. తన జ్ఞానంతో ప్రతిదోట ఉండేవాడు. చూ.3:98, 58:6.

6. సూరహ్ అల్-అన్-ఆమ్

ఈ సూరహ్ చివరి మక్కా కాలంలో అవతరింపజేయబడింది. అన్-ఆమ్మున్: పశువులు. 162-163వ ఆయతులలో ఉన్న ప్రార్థన ఎంతో మహత్వమైనది. 50వ ఆయత్ ఎంతో ముఖ్యమైనది: "(ఓ ప్రవక్తా!) వారితో ఇలా అను: 'నా వద్ద అల్లాహ్ కేశాగారాలున్నాయని గానీ, లేదా నాకు అగోచర జ్ఞానమున్నదని గానీ, నేను మీతో అనడంలేదు. లేదా నేను దేవదూతనని కూడా అనడంలేదు. కానీ నేను కేవలం నాపై అవతరింపజేయబడిన దివ్యజ్ఞానాన్ని(వహీని) మాత్రమే అనుసరిస్తున్నాను.'" 165 ఆయతులున్న ఈ సూరహ్ పేరు 136వ ఆయత్ నుండి తీసుకోబడింది.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. ఆకాశాలను మరియు భూమిని సృష్టించి; చీకట్లను మరియు వెలుగును నెలకొల్పిన అల్లాహ్ మాత్రమే సర్వ స్రోత్రాలకు అర్హుడు. అయినా సత్యతర స్కాయలు (ఇతరులను) తమ ప్రభువుకు సమానులుగా పరిగణిస్తున్నారు.

2. ఆయనే మిమ్మల్ని మట్టితో సృష్టించి, ఆ తరువాత మీకు ఒక గడువు నియమించాడు.¹ ఆయన దగ్గర మరొక నిర్ణీత గడువు కూడా ఉంది.² అయినా మీరు సంశయంలో పడి ఉన్నారు.

3. మరియు ఆయన! అల్లాహ్‌యే, ఆకాశాల లోనూ మరియు భూమిలోనూ (ఆరాధ్యుడు). మీరు దాచేది మరియు వెలిబుచ్చేది, అంతా ఆయనకు తెలుసు మరియు మీరు అర్జించేది (మంచిచెడు) అంతా ఆయనకు బాగా తెలుసు.³

4. అయినా వారి ప్రభువు సూచనల నుండి వారి వద్దకు ఏ సూచన వచ్చినా దానికి వారు విముఖతే చూపేవారు!

5. వాస్తవానికి, ఇప్పుడు వారు తమ వద్దకు వచ్చిన సత్యాన్ని (ఈ దివ్యగ్రంథాన్ని) కూడా అసత్యమని తిరస్కరించారు.⁴ కాబట్టి వారు పరిహాసించేదాని (ప్రతిఫలాన్ని) గురించిన వార్త వారికి త్వరలోనే రానున్నది.

6. ఏమీ? వారు చూడలేదా (వారికి

1) అంటే మరణసమయం.

2) అంటే పునరుత్థాన దినం.

3) అల్లాహ్ (సు.త.) 'అర్దీపై ఉంటాడు, ఆయన ఔన్నత్యానికి తగినట్లుగా. కానీ అల్లాహ్ (సు.త.) తన జ్ఞానంతో ప్రతిచోట ఉంటాడు. అంటే ఏ విషయం కూడా అల్లాహ్ (సు.త.) జ్ఞానపరిధి నుండి అగోచరంగా లేదు. ఇది అష్టా సున్నత్, సలపుల విశ్వాసం (అఖీదాహ్). వివరాలకు చూడండి, 'తబరీ, ఇబ్నీ-కసీర్.

4) చూ. 'స. ముస్లిం, పు-1, అధ్యాయం-240.

తెలియదా)? వారికి పూర్వం ఎన్నో తరాలను మేము నాశనం చేశాము. మేము మీకు ఇవ్వని ఎన్నో బలసంపదలనిచ్చి వారిని భువిలో స్థిర పరిచాము; మరియు వారిపై మేము ఆకాశం నుండి ధారాపాతంగా వర్షాలు కురిపించాము; మరియు క్రింద నదులను ప్రవహింపజేశాము; చివరకు వారు చేసిన పాపాలకు ఫలితంగా వారిని నాశనం చేశాము; మరియు వారి స్థానంలో ఇతర తరాలవారిని లేపాము.

7. మరియు (ఓ ప్రవక్తా!) ఒకవేళ మేము చర్యపత్రం పైన వ్రాయబడిన గ్రంథాన్ని నీపై అవతరింపజేసినా, అప్పుడు వారు దానిని తమ చేతులతో తాకిచూసినా! సత్య తిరస్కారులు: "ఇదిస్పష్టమైన మాయాజాలం మాత్రమే!" అని అనే వారు.⁵

8. మరియు వారు: " ఇతని వద్దకు (ప్రవక్త వద్దకు) ఒక దైవదూత ఎందుకు దింపబడ లేదు?" అని అడుగుతారు. మరియు ఒకవేళ మేము దైవదూతనే పంపి ఉంటే! వారి తీర్పు వెంటనే జరిగి ఉండేది. ఆ తరువాత వారికి ఎలాంటి వ్యవధి కూడా ఇవ్వబడి ఉండేది కాదు.⁷

9. మరియు ఒకవేళ మేము దైవదూతను అవతరింపజేసినా, అతనిని మేము మానవ రూపంలోనే అవతరింపజేసి ఉండేవారం. మరియు వారు ఇప్పుడు ఏ సంశయంలో పడిఉన్నారో! వారిని ఆ సంశయానికే గురిచేసి ఉండేవారం.

5) ఖిరీతాసున్ (ఖిరీతీసు బ.వ.): Parchment, అంటే వ్రాయడానికి అనువయే ట్లట్టు పదును చేసిన తోలు, చర్యపత్రం, చర్యపత్ర రాతప్రతి.

6) చూడండి, 15:14-15 మరియు 52:44.

7) చూడండి, 3:164.

10. మరియు వాస్తవానికి నీకుపూర్వం కూడా చాలామంది ప్రవక్తలను ఎగతాళి చేయటం జరిగింది, కావున పరిహాసించే వారు దేనిని గురించి ఎగతాళి చేసేవారో అదే వారిని చుట్టు కున్నది.

11. ఇలా అను: "మీరు భూమిలో సందారం చేసి, సత్యతీరస్కారుల ముగింపు ఎలా జరిగిందో చూడండి!"

12. వారిని అడుగు: "అకాశాలలో మరియు భూమిలో ఉన్నదంతా ఎవరికి చెందినది?" అని. (నీవే)జవాబివ్వు: "(అంతా) అల్లాహ్ దే!" ఆయన కరుణించి టాన్సి, తనపై తాను (కర్తవ్యంగా) విధించు కున్నాడు.⁸ నిశ్చయంగా, ఆయన పునరుత్థాన దినమున మీ అందరినీ సమావేశ పరుస్తాడు. అందులో ఎలాంటి సందేహం లేదు. ఎవరైతే తమను తాము నష్టానికి గురిచేసు కున్నారో, అలాంటి వారే విశ్వసించరు! (3/8)

13.* మరియు రేయింబవళ్ళలో ఉన్నదంతా ఆయనకు చెందినదే. మరియు ఆయనే సర్వం వినేవాడు, సర్వజ్ఞుడు.

14. (ఓ ముహమ్మద్!) ఇలా అను: "ఏమీ? అకాశాల మరియు భూమి సృష్టికి మూలా ధారుడు⁹ అయిన అల్లాహ్ ను కాదని నేను మఠిరనినైనా ఆరాధ్యునిగా¹⁰ చేసు కోవాలా? మరియు ఆయనే అందరికీ ఆహార మిస్తున్నాడు మరియు ఆయన కెవ్వడూ ఆహార మివ్వడు." (ఇంకా) ఇలా అను: "నిశ్చయంగా, అందరికంటే ముందు నేను ఆయనకు (అల్లాహ్ కు) విధేయుడను (ముస్లింను) కావాలని మరియు ఆయనకు (అల్లాహ్ కు) సాటి కల్పించేవారిలో

చేరకూడదనీ ఆదేశించబడ్డాను!"

15. (ఇంకా) ఇలా అను: "నిశ్చయంగా, నేను నా ప్రభువుకు అవిధేయుడనైతే నిశ్చయంగా, రాబోయే ఆ గొప్పదినపు శిక్ష నుండి భయపడు తున్నాను!"

16. ఆ రోజు దాని (ఆ శిక్ష నుండి) తప్పించు కున్న వాడిని, వాస్తవంగా! ఆయన (అల్లాహ్) కరుణించినట్లే. మరియు అదే స్పష్టమైన విజయం (సాఫల్యం).¹¹

17. మరియు అల్లాహ్ నీకు ఏదైనా హాని కలిగిస్తే! ఆయన తప్ప మరెవ్వరూ దానిని తొలగించలేరు. మరియు ఆయన నీకు మేలు చేస్తే! ఆయనే ప్రతిదీ చేయగల సమర్థుడు.

18. మరియు ఆయన తన దాసులపై సంపూర్ణ అధికారం (ప్రాబల్యం)¹² గలవాడు. మరియు ఆయన మహా వివేచనాపరుడు, సర్వం తెలిసినవాడు.¹³

19. (ఓ ముహమ్మద్! వారిని) అడుగు: "అన్నిటికంటే గొప్పసాక్ష్యం ఏది?" ఇలా అను: "నాకూ మరియు మీకూ మధ్య అల్లాహ్ సాక్షిగా ఉన్నాడు. మరియు మిమ్మల్ని మరియు ఇది (ఈ సందేశం) అందిన వారిని అందరినీ హెచ్చరించడానికి, ఈ ఖుర్ఆన్ నాపై అవతరింప జేయబడింది." ఏమీ? వాస్తవానికి అల్లాహ్ తోపాటు ఇంకా ఇతర ఆరాధ్యదైవాలు ఉన్నారని మీరు నిశ్చయంగా, సాక్ష్యమివ్వగలరా? ఇలా అను: "నేనైతే అలాంటి సాక్ష్యమివ్వను!" ఇంకా ఇలా అను: "నిశ్చయంగా ఆయన (అల్లాహ్)

8) దైవప్రవక్త (స'అసు) ప్రవచనం: "అల్లాహ్ (సు.తా.) సందేశం: 'నిశ్చయంగా, నా కారుణ్యం నా ఆగ్రహానికంటే మించింది.'" (స. బుమరియు 'స. ముస్లిం). చూ. 6:54, 7:156.

9) సౌతిరున్: Originator. సృష్టికి మూలా ధారుడు, ఉత్పత్తికి కారకుడు. సృష్టించేవాడు.

10) వలియ్యున్: అంటే ఇక్కడ ఆరాధ్యుడు అని అర్థం. సాధారణంగా దీని అర్థం: స్నేహితుడు, సహాయకుడు, రక్షించువాడు. Friend, Protector, Owner, Defender. **అల్-వలియ్యు (56): The Patron, సర్వ పోషకుడు, సంరక్షకుడు, స్వామి.** చూ. 2:107.

11) చూడండి, 3:185.

12) **అల్-ఖాహీరు; అల్-ఖుష్ఫార్ (16): The Subduer, ప్రబలుడు.** Irresistible, Overcomer, Overpowerer, తన సృష్టిపై సంపూర్ణ అధికారం, ఆధిపత్యం, ఆధిక్యత, లోబరచుకో గలవాడు, స్వాధీనం లోకి తెచ్చుకోగల, వశంచేసుకోగల, జయించ గలవాడు, చూ. 6:61.

అల్-వాహిద్ అల్-ఖుష్ఫార్లకు చూ. 12:39. ఇవి అల్లాహ్ (సు.త.) అత్యుత్తమ పేర్లు.

13) **అల్-ఖబీరు (32): The All-Aware, సర్వ పరిచితుడు.** Well-Acquainted With all things, అంతా ఎరిగినవాడు, అంతా తెలిసిన వాడు. ఇది అల్లాహ్ (సు.త.) అత్యుత్తమ పేర్లలో ఒకటి, చూ. 6:103, 34:1, 67:14.

ఒక్కడే ఆరాధ్యదేవుడు. మరియు నిశ్చయంగా, మీరు ఆయనకు సాటి కల్పిస్తున్న దాని నుండి నాకు ఎలాంటి సంబంధం లేదు!"

20. ఎవరికైతే మేము గ్రంథాన్ని ప్రసాదించామా! వారు తమ పుత్రులను గుర్తించి నట్లు, ఇతనిని (ముహమ్మదును) కూడా గుర్తిస్తారు. ఎవరైతే, తమను తాము నష్టానికి గురిచేసుకుంటారో అలాంటి వారే విశ్వసించరు.

21. మరియు అల్లాహ్ పై అసత్యం కల్పించే వానికంటే! లేదా, అల్లాహ్ సూచనలను తిరస్కరించే వానికంటే, ఎక్కువ దుర్మార్గుడు ఎవడు? నిశ్చయంగా, దుర్మార్గులు ఎన్నటికీ సాఫల్యం పొందరు.

22. మరియు ఆరోజు మేము వారందరినీ సమావేశపరుస్తాము. ఆ తరువాత (అల్లాహ్ కు) సాటి కల్పించే (పిర్వుచేసే) వారితో: "మీరు (దైవాలుగా) భావించిన (అల్లాహ్ కు సాటి కల్పించిన) ఆభాగస్వాములు ఇప్పుడు ఎక్కడున్నారు?" అని అడుగుతాము.

23. అప్పుడు వారికి: "మా ప్రభువైన అల్లాహ్ సాక్షిగా! మేము ఆయన (అల్లాహ్) కు సాటి కల్పించేవారము (ముప్రీకీస్) కాదు!" అని చెప్పడం తప్ప మరొక సాకు దొరకదు.

24. చూడండి! వారు తమను గురించి తామే ఏవిధంగా అబద్ధాలు కల్పించు కున్నారో! మరియు ఏ విధంగా వారు కల్పించు కున్నవి (బూటకదైవాలు) మాయమై పోయాయో!

25. మరియు (ఓ ప్రవక్తా!) వారిలో కొందరు నీ (మాటలు) వింటున్నట్లు (నటించే) వారున్నారు. మరియు వారు దానిని అర్థం చేసుకోకుండా మేము వారి హృదయాలపై తెరలు వేసివున్నాము మరియు వారి చెవులకు చెప్పుడు పట్టించి వున్నాము.¹⁴ మరియు వారు ఏ అద్భుత సంకేతాన్ని చూసినా దానిని విశ్వసించరు. చివరకు వారు నీ వద్దకు వచ్చి, నీతో వాదులాడేటప్పుడు, వారిలో సత్యాన్ని తిరస్కరించేవారు: "ఇవి కేవలం పూర్వీకుల కట్టుకథలు మాత్రమే!" అని అంటారు.

26. మరియు వారు ఇతరులను అతని (ప్రవక్త) నుండి ఆపుతారు. మరియు స్వయంగా

14) చూడండి, 2:7.

తాము కూడా అతనికి దూరంగా ఉంటారు. మరియు ఈ విధంగా వారు తమకు తామే నాశనం చేసుకుంటున్నారు. కాని వారిది గ్రహించటం లేదు!

27. మరియు వారిని నరకం ముందు నిలబెట్టబడినప్పుడు, నీవు చూడగలిగితే (ఎంత బాగుండేది)! వారు ఇలా అంటారు: "అయ్యో మా పాడుగాను! మేము తిరిగి (పూర్వ జీవితంలోకి) పంపబడితే, మా ప్రభువు సూచనలను, అసత్యాన్ని తిరస్కరించకుండా విశ్వాసులలో చేరిపోయే వారం కదా!"¹⁵

28. (వారు ఇలా అనటానికి కారణం), వాస్తవానికి వారు ఇంతవరకు దాచినదంతా వారికి బహిష్కరణ కావటమే! మరియు ఒకవేళ వారిని (గత జీవితంలోకి) తిరిగి పంపినా, వారికి నిషేధించబడిన వాటినే వారు తిరిగి చేస్తారు. నిశ్చయంగా, వారు అసత్యవాదులు!

29. మరియు వారు: "మాకు ఇహలోక జీవితం తప్ప మరొక (జీవితం) లేదు మరియు మేము తిరిగి లేవబడము (మాకు పునరుత్థానం లేదు)!" అని అంటారు.

30. మరియు ఒకవేళ వారిని, తమ ప్రభువు ముందు నిలబెట్టబడినప్పుడు, నీవు చూడ గలిగితే (ఎంత బాగుండేది)! ఆయన (అల్లాహ్) అంటాడు: "విమీ? ఇది (పునరుత్థానం) నిజం కాదా?" వారు జవాబిస్తారు: "అవును (నిజమే) మా ప్రభువుసాక్షిగా!" అప్పుడు ఆయన: "అయితే మీరు మీ సత్యతిరస్కారానికి ఫలితంగా శిక్షను అనుభవించండి!" అని అంటాడు.

31. వాస్తవంగా అల్లాహ్ ను కలుసుకోవటాన్ని అబద్ధంగా పరిగణించే వారే నష్టానికి గురి అయిన వారు!¹⁶ చివరకు అకస్మాత్తుగా అంతిమ ఘడియ వారిపైకి వచ్చినప్పుడు వారు: "అయ్యో మా దౌర్భాగ్యం! దీని విషయంలో మేమెంత అశ్రద్ధ వహించాము కదా! అని వాపోతారు. (ఎందుకంటే) వారు తమ (పాపాల) బరువును తమ వీపులపై మోసుకొని ఉంటారు. అయ్యో! వారు మోసే భారం ఎంత దుర్బరమైనది కదా!

15) చూ. 23:107-108 మరియు 32:12.

16) చూ. 'స. బుఖారీ, పు-8, 'హ. నం. 515.

32. మరియు ఇహలోక జీవితం ఒక ఆట మరియు ఒక కాలక్షేపము మాత్రమే! మరియు దైవభీతి గలవారికి పరలోకవాసమే అత్యంత శ్రేష్ఠమైనది. ఏమీ? మీరు అర్థం చేసుకోలేరా?

33. (ఓ ప్రవక్తా!) వాస్తవానికి వారు పలుకుతున్న మాటల వలన నీకు దుఃఖము కలుగుతున్నదని మాకు బాగా తెలుసు. కానీ నిశ్చయంగా, వారు అసత్యుడవని తిరస్కరించేది నిన్ను కాదు! వాస్తవానికి ఆ దుర్కార్మిలు అల్లాహ్ సూచనలను (ఆయాత్ లను) తిరస్కరిస్తున్నారు.¹⁷

34. మరియు వాస్తవంగా, నీకు పూర్వం చాలామంది ప్రవక్తలు, అసత్యవాదులని తిరస్కరించబడ్డారు. కాని వారు ఆ తిరస్కారాన్ని మరియు తమకు కలిగిన హింసలను, వారికి మా సహాయం అందే వరకూ సహనం వహించారు.¹⁸ మరియు అల్లాహ్ మాటలను ఎవ్వరూ మార్చలేదు. మరియు వాస్తవానికి, పూర్వపు ప్రవక్తల కొన్ని సమాచారాలు ఇదివరకే నీకు అందాయి.

35. మరియు (ఓ ముహమ్మద్!) వారి విముఖత నీకు భరించనిదైతే నీలో శక్తి ఉంటే, భూమిలో ఒక నొరంగం వెదకి, లేదా ఆకాశంలో ఒక నిచ్చెన వేసి, వారి కొరకు ఏదైనా అద్భుత సూచన తీసుకూ! మరియు అల్లాహ్ కొరతే వారందరినీ సన్మార్గం వైపునకు తెచ్చి ఉండే వాడు! కావున నీవు అజ్ఞానులలో చేరకు. (1/2)

36. * నిశ్చయంగా, ఎవరైతే (శ్రద్ధతో) వింటారో, వారే (సత్యసందేశాన్ని) స్వీకరిస్తారు. ఇక మృతులు (సత్య తిరస్కారులు) - అల్లాహ్ వారిని పునరుత్థ రింపజేసినప్పుడు - (ప్రతిఫలం కొరకు) ఆయన వద్దకే రప్పింపబడతారు.

37. మరియు వారు: "ఇతనిపై (ప్రవక్తపై) ఇతని ప్రభువు తరపు నుండి ఏదైనా అద్భుత

17) 'అలీ (ర'ది.అ.) కథనం: "ఒకసారి అబూ-జహల్ (దైవప్రవక్త 'స'అస. యొక్క శత్రువు) ఇలా అన్నాడు: 'ఓ ముహమ్మద్! (స'అస) నేను, నిన్ను అసత్యుడవని అనటం లేదు. కాని నీవు వినిపించే వాటిని మటుకు సత్యాలని నమ్మలేను.'" (తిర్మిజీ).

18) చూ. 40:51, 58:21; 37:171-172.

సూచన ఎందుకు అవతరింపజేయ బడ లేదు?" అని అంటారు. ఇలా అను: "నిశ్చయంగా, అల్లాహ్! ఎలాంటి అద్భుత సూచననైనా అవతరింప జేయగల శక్తి కలిగి ఉన్నాడు, కాని వారిలో అనుకులకు ఇది తెలియదు."

38. మరియు భూమిపై సంచరించే ఏ జంతువుగానీ, లేక తనరెండురక్కలతో ఎగిరే ఏ పక్షిగానీ, మీలాంటి సంఘ జీవులుగా లేకుండా లేవు! మేము గ్రంథంలో ఏ కొరతా చేయలేదు.¹⁹ తరువాత వారందరూ తమ ప్రభువు వద్దకు మరలింపబడతారు.

39. మా సూచనలను అబద్ధాలని తిరస్కరించే వారు, చెవిటివారు మరియు మూగవారు, అందరూ కారంలో పడిపోయినవారు! అల్లాహ్ తానుకోరిన వారిని మార్గభ్రష్టులుగా చేస్తాడు మరియు తాను కోరినవారిని ఋజుమార్గంలో ఉంచుతాడు.²⁰

40. వారితో అను: "ఏమీ? మీరు సత్య వంతులే అయితే ఆలోచించి (చెప్పండి!) ఒకవేళ మీపై అల్లాహ్ శిక్ష వచ్చిపడినా, లేదా అంతిమ ఘడియ వచ్చినా! మీరు అల్లాహ్ ను తప్ప ఇతరులను ఎవరినైనా పిలుస్తారా?"

41. "అలాకానీరదు! మీరు ఆయన(అల్లాహ్) నే పిలుస్తారు. ఆయన కోరితే ఆ ఆపదను మీ పైనుండి తొలగిస్తాడు. అప్పుడు మీరు ఆయనకు సాటి కల్పించే వారిని మరచి పోతారు!"

42. మరియు వాస్తవానికి మేము, నీకు పూర్వం (ఓ ముహమ్మద్!) అనేక జాతుల వారి వద్దకు ప్రవక్తలను పంపాము. ఆ పిదప వారు వినఘ్నలవటానికి, మేము వారిపై ఇబ్బందులను మరియు కష్టాలను కలుగ జేశాము.

19) చూడండి, 16:89.

20) చూడండి, 2:26, 4:88,143 అల్లాహ్ (సు.త.) వారినే మార్గభ్రష్టులు చేస్తాడు, ఎవరైతే - విచక్షణా శక్తి మరియు తెలివి ఉండి కూడా - సత్యాన్ని తెలుసుకుని దానిపై అమలు పరచడానికి ప్రయత్నం చేయరో! సత్యం తెలిసినా దానిని నమ్మరో! అల్లాహ్ (సు.త.) ఎవ్వరినీ కూడా బలవంతంగా మార్గభ్రష్టత్వంలో పడవేయదు. కాని పైతాన్ ఎల్లప్పుడూ మానవుణ్ణి మార్గ భ్రష్టత్వం వైపుకు ఆహ్వానిస్తుంటాడు.

43. పిదప మాతరపునుండి వారిపై ఆపద వచ్చినపుడు కూడా వారెందుకు వినములు కాలేదు? కాని వారి హృదయాలు మరింత కఠినమయ్యాయి మరియు పైతాన్ వారు చేసే కర్మలన్నింటినీ వారికి మంచివిగా కనబడటం జరిగింది.

44. ఆ పిదప వారికి చేయబడిన బోధనను వారు మరచిపోగా, మేము వారి కొరకు సకల (బోగబాగ్యాల) ద్వారాలను తెరిచాము, చివరకు వారు తమకు ప్రసాదించబడిన ఆనందాలలో నిమగ్నులై ఉండగా, మేము వారిని అకస్మాత్తుగా (శిక్షించటానికి) పట్టుకున్నాము, అప్పుడు వారు నిరాశులయ్యారు.

45. ఈ విధంగా దుర్మార్గానికి పాల్పడిన వారు సమూలంగా నిర్మూల్యమయ్యారు. మరియు సర్వలోకాలకు పోషకుడైన అల్లాహ్ మాత్రమే సర్వస్వోత్థాలకు అర్హుడు.

46. ఇలా అను: "ఏమీ? మీరు ఆలోచించారా (చెప్పండి)? అల్లాహ్ మీ వినికీడినీ మరియు మీ చూపునూ పోగొట్టి, మీ హృదయాలపై ముద్రవేస్తే! అల్లాహ్ తప్ప ఏ దేవుడైనా వాటిని మీకు తిరిగి ఇవ్వ గలడా?" చూడు! మేము ఏ విధంగా మా సూచనలను వారికి తెలుపుతున్నామో! అయినా వారు (వాటి నుండి) తప్పించుకొని పోతున్నారు.

47. ఇలా అను: "ఏమీ? మీరు ఆలోచించారా (చెప్పండి)? అల్లాహ్ శిక్ష మీపై (రాత్రివేళ) అకస్మాత్తుగా గానీ, లేక (పగటి వేళ) బహిరంగంగా గానీ వచ్చిపడితే, దుర్మార్గులు తప్ప ఇతరులు నాశనం చేయబడతారా?"²¹

48. మరియు మేము ప్రవక్తలను కేవలం శుభవార్తలు ఇచ్చేవారుగా మరియు హెచ్చరికలు చేసే వారుగా మాత్రమే పంపుతాము. కావున ఎవరైతే విశ్వసించి (తమ నడవడి కను) సరిదిద్దుకుంటారో, అలాంటి వారికి ఎలాంటి భయమూ ఉండదు మరియు వారు దుఃఖపడరు కూడా!

49. కాని మా సూచనలను అబద్ధాలని తిరస్కరించే వారికి, తమ అవిధేయతకు

21) చూడండి, 10:50.

ఫలితంగా తప్పకుండా శిక్ష పడుతుంది.²²

50. (ఓ ప్రవక్తా!) వారితో ఇలా అను: "నా వద్ద అల్లాహ్ కోశాగారాలు ఉన్నాయని గానీ, లేదా నాకు అగోచరజ్ఞానమున్నదని గానీ, నేను మీతో అనడంలేదు. లేదా నేను దేవదూతనని కూడా అనడంలేదు. కాని నేనుకేవలం నాపై అవతరింపజేయబడిన దివ్యజ్ఞానాన్ని (వహీని) మాత్రమే అనుసరిస్తున్నాను."²³ వారిని ఇలా అడుగు: "ఏమీ? అందుకూ మరియు దృష్టిగల వాడు సమానులా? అయితే మీరెందుకు ఆలోచించారు?"

51. మరియు తమ ప్రభువు సన్నిధిలో సమావేశపరచబడతారని భయపడి వారికి ఆయన తప్ప వేరే రక్షించేవాడు గానీ, సిఫారసు చేసే వాడు గానీ ఉండడని, దీని (ఈ ఖుర్ఆన్) ద్వారా హెచ్చరించు, బహుశా వారు దైవభీతి గలవారు అవుతారేమో!

52. మరియు ఎవరైతే తమ ప్రభువును ఉదయం మరియు సాయంత్రం ప్రార్థిస్తూ, ఆయన ముఖాన్ని²⁴ (చూడ) గోరు తున్నారో, వారిని నీవు దూరంచేయకు. వారి లెక్కకొరకు నీవు ఎంత మాత్రమూ జవాబు దారుడవు కావు. మరియు నీ లెక్కకొరకు వారూ జవాబు దారులు కారు. కావున నీవు వారిని దూరంచేస్తే నీవు దుర్మార్గులలో చేరిన వాడవవుతావు.

22) చూ. 'స.ముస్లిం, పు.1, అధ్యాయం -240. అబూ-హురైరా (ర.ది.అ.) కథనం: "దైవప్రవక్త (స'అస) అన్నారు: 'ఎవరి చేతిలోనైతే నా ప్రాణముందో ఆ అల్లాహ్ (సు.త.) సాక్షిగా! ఈ కాలపు యూదులు మరియు క్రైస్తవులలో ఎవరేగానీ నా గురించి విని నా సందేశాన్ని విశ్వసించకుండా మరణిస్తారో వారు నరకవాసులవుతారు.'"

23) చూడండి, 7:188.

24) ప్రళయదినాన విశ్వాసులకు లభించే అతి గొప్ప వరం అల్లాహ్ (సు.త.) దర్శనం. అందుకే ఖుర్ ఆన్ లో అనేకదోట్లలో: "అల్లాహ్ ముఖాన్ని చూడ గోరేవారు..." అని చెప్పబడింది కాబట్టి ఇక్కడ: "ఓ ప్రవక్తా: 'దన వంతులు, పేరు ప్రఖ్యాతులుగల అవిశ్వాసు లైన ముస్లింల మాటలలో పడి ఇస్లాం స్వీకరించి తమ ప్రభువైన అల్లాహ్ (సు.త.) ను ప్రార్థించే - పిదవారిని, బానిసలను దూరం చేయకు.'" అని వారించబడింది.

53. మరియు ఈ విధంగా, మేము వారి లోని కొందరిని మరికొందరి ద్వారా పరీక్షకు గురిచేశాము. వారు (విశ్వాసులను చూసి): "ఏమీ? మా అందరిలో, ఏరినా అల్లాహ్ అనుగ్రహించింది?"²⁵ అని అంటారు. ఏమీ? ఎవరు కృతజ్ఞుల అల్లాహ్ కు తెలియదా?²⁶

54. మరియు మా సూచనలను విశ్వసించిన వారు నీ వద్దకు వచ్చినపుడు నీవు వారితో ఇలా అను: "మీకు శాంతి కలుగు గాక (సలాం)! మీ ప్రభువు కరుణించటమే తనపై విధిగా నిర్ణయించు కున్నాడు. నిశ్చయంగా, మీలో ఎవరైనా అజ్ఞానం వల్ల తప్పు చేసి, ఆ తరువాత పశ్చాత్తాపపడి సరిదిద్దుకుంటే! నిశ్చయంగా, ఆయన క్షమాశీలుడు, అపార కరుణాప్రుడాత."

55. మరియు పాపుల మార్గం స్పష్ట పడటానికి, మేము ఈ విధంగా మా సూచనలను వివరంగా తెలుపుతున్నాము.

56. ఇలా అను: "నిశ్చయంగా అల్లాహ్ ను వదిలి, మీరు ప్రార్థించే ఈ ఇతరులను (కల్పిత దైవాలను) ఆరాధించటం నుండి నేను వారించ బడ్డాను." మరియు ఇలా అను: "నేను మీ కోరి కలను అనుసరించను. (అలా చేస్తే!) వాస్తవానికి నేనూ మార్గభ్రష్టుడను అవుతాను. మరియు నేను సన్మార్గం చూపబడిన వారిలో ఉండను."

57. ఇలా అను: "నిశ్చయంగా నేను నా ప్రభువు తరపు నుండి లభించిన స్పష్టమైన ప్రమాణంపై ఉన్నాను. మీరు దానిని అబద్ధమని నిరాక రించారు. మీరు తొందర పెట్టే విషయం నా దగ్గర లేదు. నిర్ణయాధికారం కేవలం అల్లాహ్ కే ఉంది. ఆయన సత్యాన్ని తెలుపుతున్నాడు. మరియు ఆయనే సర్వోత్తమమైన న్యాయాధి కారి!"²⁷

58. ఇలా అను: "ఒకవేళ వాస్తవానికి మీరు తొందరపెట్టే విషయం (శిక్ష) నా అధీనంలో ఉండి నట్లయితే, నాకూ మీకూ మధ్య తీర్పు ఎప్పుడో

25) చూ. 46:11, ఈ మాటలు ధనవంతులు మరియు పేరు ప్రఖ్యాతులు గల అవిశ్వాసులైన ముప్రీకులు మొట్ట మొదటి కాలంలో ఇస్లాం స్వీక రించిన పదవారిని, బానిసలనూ చూసి అన్నారు.

26) "అల్లాహ్ (సు.త.) మీ రూపురేఖలు చూడడు. ఆయన కేవలం మీ హృదయాలు మరియు మీ కర్మల మాత్రమే చూస్తాడు." (స. ముస్లిం, కితాబ్ అల్-బిర్, బాబ్ అత్-తా-త్రీమ్).

27) చూడండి, 8:32-33.

జరిగిపోయిఉండేది. మరియు అల్లాహ్ కు దుర్మార్గులను గురించి బాగా తెలుసు." (5/8)

59. * మరియు అగోచర విషయాల తాళపుచెవులు ఆయన (అల్లాహ్) వద్దనే ఉన్నాయి. వాటిని, ఆయన తప్ప మరెవ్వరూ ఎరుగరు. మరియు భూమిలోనూ, సముద్రం లోనూ ఉన్నదంతా ఆయనకు తెలుసు. మరియు ఆయనకు తెలియకుండా ఏ చెట్టు ఆకు కూడా రాలదు. మరియు భూమిలోని చీకటి పొరలలో ఉన్న ప్రతి గింజ, అది పచ్చిది కానీ, ఎండినది కానీ, అంతా స్పష్టంగా ఒక గ్రంథంలో (వ్రాయబడి) ఉంది.²⁸

60. మరియు ఆయనే రాత్రివేళ (మీరు నిద్రపోయినపుడు) మీ ఆత్మలను తీసు కుంటాడు (స్వాధీనపరచుకుంటాడు)²⁹ మరియు పగటివేళ మీరు చేసేదంతా ఆయనకు తెలుసు. ఆ పిదప నిర్ణీత గడువు, పూర్తిఅయ్యే వరకు దానిలో (పగటి వేళలో) మిమ్మల్ని తిరిగి లేపుతాడు. ఆ తరువాత ఆయన వైపునకే మీ మరలింపు ఉంది, అప్పుడు (పునరుత్థాన దినమున) ఆయన మీరు చేస్తూ ఉన్న కర్మలన్నీ మీకు తెలుపుతాడు.³⁰

61. ఆయన తన దాసులపై సంపూర్ణ అధికారం (ప్రాబల్యం)³¹ గలవాడు. మరియు ఆయన మీపై కనిపెట్టుకొని ఉండే వారిని పంపుతాడు. చివరకు మీలో ఒకరికి దావు సమయం వచ్చి నపుడు, మేము పంపిన దూతలు అతనిని మరణింపజేస్తారు మరియు వారెప్పుడూ అశ్రద్ధ చూపరు.³²

28) అగోచర విషయాల తాళపుచెవులు ఐదు ఉన్నాయి. (1) పునరుత్థాన దినపు జ్ఞానం, (2) వద్దం వచ్చే సమయం (3) తల్లి గర్భాశయంలో ఉన్న బిడ్డ విషయం, (4) రేపు సంభవించబోయే విషయం, (5) మరణం సంభవించే చోటు. (స. టుఖారీ, తస్వీర్ సూరహ్ అల్-అన్-ఆమ్).

29) చూ. 39:42. దావును గురించి అవతరింప జేయబడిన మొదటి ఆయత్.

30) చూడండి, 78:9-11.

31) చూడండి అల్-ఖాహిరు, 6:18.

32) చూ. 32:11లో ఒక మరణ దైవదూత పేర్కొన బడ్డాడు. కానీ, ఈ ఆయత్లో దైవదూతలు, అని ఉంది. ఇదేవిధంగా 4:97 మరియు 6:93లో కూడా దైవదూతలు, అనిఉంది. దీనివల్ల స్పష్ట

62. తరువాత వారు, వారి నిజమైన³³ సంరక్షకుడు, అల్లాహ్ సన్నిధిలోకి చేర్చబడతారు. తెలుసుకోండి! సర్వ న్యాయాధి కారం ఆయనదే! మరియు లెక్క తీసుకోవటంలో ఆయన అతి శీఘ్రుడు!

63. "మమ్మల్ని ఈ ఆపద నుండి కాపాడితే మేమెంతో కృతజ్ఞులమవుతాము." అని మీరు విన్నట్లు రహస్యంగా వేడుకున్నప్పుడు! భూమి మరియు సముద్రాల చీకట్ల నుండి మిమ్మల్ని కాపాడడెవరు?" అని వారిని అడుగు.

64. "అల్లాహ్ మాత్రమే మిమ్మల్ని దానినుండి మరియు ప్రతివిపత్తు నుండి కాపాడుతున్నాడు. అయినా మీరు ఆయనకు సాటి (భాగస్వాములు) కల్పిస్తున్నారు!" అని వారికి చెప్పు.

65. ఇలా అను: "ఆయన మీ పైనండి గానీ, లేదా మీ పాదాల క్రిందినుండి గానీ, మీపై ఆపద అవతరింపజేయగల సామర్థ్యం కలిగిఉన్నాడు; మరియు మిమ్మల్ని తెగలు తెగలుగా చేసి, పర్షుర కలహాల రుచి చూప గలిగి (శక్తికూడా) కలిగిఉన్నాడు." ³⁴ చూడు! బహుశా వారు (సత్యాన్ని) గ్రహిస్తారేమోనని, మేము ఏ విధంగా మా సూచనలను వివిధ రూపాలలో వివరిస్తున్నామా!

66. మరియు ఇది (ఈ ఖుర్ఆన్) సత్యమైనది అయినా నీ జాతివారు దీనిని అబద్ధమని నిరాక

మయ్యే దేమిటంటే మరణింపజేసే దైవదూత ఒక్కడే, కాని ఇతరులు అతని సహాయకులు. ఆ మరణింపజేసే దైవదూత పేరు 'ఇబ్రా'యీల్. (ఇబ్నీ-కసీర్).

33) అల్-హాఖ్ఖు (52): *The Truth*, పరమ సత్యం. The Really Existing, Whose existence and divinity are proved to be true. నిజం, యధార్థం. చూ. 2:119.

34) దైవప్రవక్త (స'అస) ప్రవచనం: 'నేను మూడు దువాల చేశాను: (1) నా ఉమ్మత్ నీటిలో ముంచబడి నాశనం చేయబడ గూడదని, (2) కరువుకు గురిఅయి నాశనం చేయబడగూడదని, (3) వారు పరస్పరం యుద్ధాలు చేసుకొన గూడదని. అల్లాహ్ (సు.త.) మొదటి రెండు దువాల అంగీకరించాడు. కాని మూడవ దువా నుండి నన్ను ఆపాడు. (స'హీహ్ ముస్లిం. 2216) ఇంకా చూడండి, 35:43.

రించారు. వారితో ఇలా అను: "నేను మీ కొరకు బాధ్యుడను (కార్య సాధకుడను) కాను!" ³⁵

67. ప్రతి వార్తకు (విషయానికి) ఒక గడువు నియమింపబడి ఉంది. మరియు త్వరలోనే మీరిది తెలుసుకోగలరు.

68. మరియు మా సూచన (ఆయాత్ర)లను గురించి వారు వ్యధామాటలు (దూషణలు) చేస్తూ ఉండటం నీవు చూస్తే, వారు తమ ప్రసంగం మార్చేవరకు నీవు వారి నుండి దూరం గానే ఉండు. మరియు ఒకవేళ పైతాన్ నిన్ను మరపింపజేస్తే! జ్ఞప్తికి వచ్చిన తరువాత అలాంటి దుర్మార్గులైన వారితో కలసి కూర్చోకు. ³⁶

69. మరియు దైవభీతి గలవారు, వారి (అవిశ్వాసుల) లెక్కకు ఏ మాత్రం బాధ్యులు కారు. కాని వారికి హితోపదేశం చేయటం, (విశ్వాసుల ధర్మం). బహుశా, వారుకూడా దైవభీతి గలవారు కావచ్చు!

70. మరియు తమ ధర్మాన్ని ఒక ఆటగా మరియు కాలక్షేపంగా భావించేవారిని నీవు వదలి పెట్టు. మరియు ఇహలోక జీవితం వారిని మోసపుచ్చింది. ఏ వ్యక్తి గానీ తన కర్మల ఫలితంగా నాశనం చేయబడ కుండా ఉండటానికి దీని (ఈ ఖుర్ఆన్) ద్వారా హితోపదేశం చెయ్యి. అల్లాహ్ తప్ప, అతనికి రక్షించేవాడు గానీ, సీఫారసు చేసేవాడు గానీ, ఎవ్వడూ ఉండడు. మరియు అతడు ఎలాంటి పరిహారం ఇవ్వదలచు కున్నా అది అంగీకరించబడదు. ఇలాంటి వారే తమ కర్మల ఫలితంగా నాశనం చేయబడేవారు. వారికి తమ సత్యతిరస్కారానికి ఫలితంగా, త్రాగటానికి సలసల కాగే నీరు మరియు బాధాకరమైన శిక్ష గలవు.

71. (ఓ ముహమ్మద్!) వారితో అను: "ఏమీ? అల్లాహ్ ను వదలి మాకు లాభం గానీ, నష్టం గానీ కలిగించలేని వారిని మేము ప్రార్థించాలా? మరియు అల్లాహ్ మార్గదర్శకత్వం దొరికిన తరువాత కూడా మా మడమలపై వెనుదిరిగి పోవాలా? అతనివల్లే ఎవడైతే తన సహచరులు

35) అంటే అల్లాహ్ (సు.త.) సందేశాన్ని మీకు యావత్తు అందజేయుటమే నా పని. కాని మిమ్మల్ని దానిపై అమలుచేసేటట్లు చేయడం నా (స'అస) పని కాదు. చూ. 18:29.

36) చూడండి, 4:140.

సన్మార్గం వైపుకు పిలుస్తూ, 'మా వైపుకురా!' అంటున్నా - పైతాన్ మోసపుచ్చటం వలన - భూమిలో ఏమీ తోచకుండా, తిరిగుతాడో?"³⁷ వారితో అను: "నిశ్చయంగా, అల్లాహ్ మార్గదర్శకత్వమే నిజమైన మార్గదర్శకత్వము.³⁸ మరియు మేము సర్వలోకాల ప్రభువుకు విధేయులముగా (ముస్లింలముగా) ఉండాలని ఆజ్ఞాపించబడ్డాము;

72. "మరియు సమాజ్ ను స్థాపించమని మరియు ఆయన యందు భయభక్తులు కలిగి ఉండమని కూడా.³⁹ మరియు మీరంతా ఆయన (అల్లాహ్) సమక్షంలో జమ'దేయ బడతారు."

73. మరియు ఆకాశాలను మరియు భూమిని నిజానికి⁴⁰ సృష్టించింది ఆయనే! మరియు ఆరోజు ఆయన: "అయిపో!" అని అనగానే, అది అయిపోతుంది. ఆయన మాటే సత్యం! మరియు బాకా (సూర్) ఉదబడే రోజు,⁴¹ సార్వభౌమాధికారం ఆయనదే. ఆయనే అగోచర మరియు గోచర విషయాలన్నీ తెలిసినవాడు. మరియు ఆయన మహావిచేదనాచరుడు, సర్వం తెలిసిన వాడు.(3/4)

74. * (జ్ఞాపకం చేసుకోండి!) ఇబ్రాహీమ్ తన తండ్రి ఆజరతో ఇలా అన్న విషయం: "ఏమీ? నీవు విగ్రహాలను ఆరాధ్యదైవాలుగా చేసుకుంటున్నావా? నిశ్చయంగా నేనునిన్ను మరియు నీ జాతి వారిని సృష్టమైన మార్గ ప్రస్థత్వంలో ఉన్నవారిగా చూస్తున్నాను!"⁴²

75. మరియు ఈ విధంగా దృఢనమ్మకం ఉన్నవారిలో చేరాలని, మేము ఇబ్రాహీమ్ కు భూమ్యాకాశాలపై ఉన్న మా సామ్రాజ్య వ్యవస్థను చూపించాము.

37) చూడండి, 2:14, 14:22 మరియు 15:17.

38) చూడండి, 16:37.

39) చూడండి, 2: 45.

40) అంటే ఒక ఉద్దేశంతో.

41) 'హదీస్'లో ఇలాఉంది: ఇస్రాఫీల్ ('అ.స.) కొమ్ము (బాకా)ను తననోటిలోపెట్టుకొని, తలవంచి దానిని ఉదటానికి అల్లాహ్ (సు.త.) ఆజ్ఞ కోరకు వేచి ఉంటారు. (ఇబ్నీ-కసీర్, అబూ-దావూద్, తిర్మిజీ, 'హు.నం. 4742, 4030, 3244). 'సూరన్: Trumpet, బాకా, కొమ్ము, తుతార, శంఖం.

42) చూ. సు. టు. పుస్తకం-4, హా. నం. 569.

76. ఆ పేదప రాత్రి చీకటి అతనిపై క్రమ్ముకున్నప్పుడు, అతను ఒక నక్షత్రాన్ని చూసి: "ఇది నా ప్రభువు!" అని అన్నాడు. కాని, అది అస్తమించగానే: "అస్తమించే వాటిని నేను ప్రేమించను!" అని అన్నాడు.

77. ఆ తరువాత ఉదయించే చంద్రుణ్ణి చూసి: "ఇది నా ప్రభువు!" అని అన్నాడు. కాని అది అస్తమించగానే, ఒకవేళ నా ప్రభువు నాకు సన్మార్గం చూపకపోతే నేను నిశ్చయంగా, మార్గ భ్రష్టులైన వారిలో చేరిపోయేవాడను!" అని అన్నాడు.

78. ఆ తరువాత ఉదయించే సూర్యుణ్ణి చూసి: "ఇది నా ప్రభువు, ఇది అన్నిటికంటే పెద్దగా ఉంది!" అని అన్నాడు. కాని అదికూడా అస్తమించగానే: "ఓనాజాతి ప్రజలారా మీరు అల్లాహ్ కుసాటి (భాగస్వామ్యము) కల్పించే దానితో వాస్తవంగా నాకెలాంటి సంబంధంలేదు!" అని అన్నాడు.

79. (ఇంకా ఇలా అన్నాడు): "నిశ్చయంగా, నేను ఏక దైవసిద్ధాంతం (సత్యదర్శం) పాటించే వాడనై, నా ముఖాన్ని భూమ్యాకాశాల సృష్టికి మూలాధారి అయిన ఆయన (అల్లాహ్) వైపునకే త్రిప్పు కుంటున్నాను. మరియు నేను అల్లాహ్ కు సాటి (భాగస్వాములు) కల్పించే వారిలో చేరిన వాడను కాను."

80. మరియు అతని జాతివారు అతనితో వాదులాటకు దిగగా! అతను వారితో అన్నాడు: "ఏమీ? మీరు నాతో అల్లాహ్ విషయంలో వాదిస్తున్నారా? వాస్తవానికి ఆయనే నాకు సన్మార్గం చూపించాడు. మరియు మీరు ఆయనకు సాటి (భాగస్వాములుగా) కల్పించిన వాటికి నేను భయపడను. నా ప్రభువు ఇచ్చలేనిది (ఏదీ సంభవించదు). నా ప్రభువు సకల వస్తువులను (తన) జ్ఞానంతో ఆవరించి వున్నాడు. ఏమీ? మీరిది గ్రహించలేరా?

81. "మరియు మీరు అల్లాహ్ కు సాటి (భాగస్వాములు)గా కల్పించిన వాటికి నేనెందుకు భయపడాలి? వాస్తవానికి, ఆయన మీకు ఏ విధమైన ప్రమాణం ఇవ్వనిదే, మీరు అల్లాహ్ కు సాటి (భాగస్వాములను) కల్పించి కూడా భయపడటం లేదే? కావున ఈ రెండు పక్షాల వారిలో ఎవరు శాంతి పొందటానికి అర్హులో! మీకు తెలిస్తే చెప్పండి?"

82. ఎవరైతే విశ్వసించి, తమ విశ్వాసాన్ని పిర్కీతో⁴³ కలుపితం చేయరో! అలాంటి వారికే శాంతి ఉంది. మరియు వారే సన్మార్గంలో ఉన్నవారు.

83. మరియు ఇదే మా వాదన, దానిని మేము ఇబ్రాహీమ్ కు, తన జాతి వారికి వ్యతిరేకంగా ఇచ్చాము. మేము కోరిన వారికి ఉన్నత స్థానాలను ప్రసాదిస్తాము.⁴⁴ నిశ్చయంగా, నీ ప్రభువు మహా వివేచనా పరుడు, సర్వజ్ఞుడు (జ్ఞాన సంపన్నుడు).

84. మరియు మేము అతనికి (ఇబ్రాహీమ్ కు) ఇస్ హాఫ్ మరియు య'అఖూబ్ లను ప్రసాదించాము.⁴⁵ ప్రతి ఒక్కరికీ సన్మార్గం చూపాము. అంతకు పూర్వం నూహ్ కు సన్మార్గం చూపాము. మరియు అతని సంతతిలోని వారైన దావూద్, సులైమాన్, అయ్యూబ్, యూసుఫ్, మూసా మరియు హరూన్ లకు మేము (సన్మార్గం చూపాము). మరియు ఈ విధంగా మేము సజ్జనులకు తగిన ప్రతిఫలమిస్తాము.

85. మరియు 'జకరియ్యా, య'హ్యూ, 'ఈసా మరియు ఇల్యాస్ లకు⁴⁶ కూడా (సన్మార్గం చూపాము). వారిలో ప్రతి ఒక్కరూ సద్వర్తనులే!

86. మరియు ఇస్మా'యీల్, అల్-యస్ అ, యూనుస్ మరియు లూత్ లకు⁴⁷ కూడా

(సన్మార్గం చూపాము). ప్రతి ఒక్కరికీ (వారి కాలపు) సర్వలోకాల వాసులపై మనతను ప్రసాదించాము.

87. మరియు వారిలో నుండి కొందరి తండ్రి-తాతలకు, వారి సంతానానికి మరియు వారి సోదరులకు కూడా మేము (సన్మార్గం చూపాము). మేము వారిని (మా సేవకొరకు) ఎన్నుకొని, వారికి ఋజు మార్గం వైపునకు మార్గదర్శకత్వం చేశాము.

88. ఇదే అల్లాహ్ మార్గదర్శకత్వం. దీనిద్వారా ఆయన తన దాసులలో తాను కోరిన వారికి సన్మార్గం చూపుతాడు. ఒకవేళ వారు అల్లాహ్ కు సాటి (భాగస్వాములను) కల్పిస్తే, వారు చేసిన సత్కార్యాల్ న్ని వృథా అయి పోయేవి!⁴⁸

89. వీరే, మేము గ్రంథాన్ని, వివేకాన్ని మరియు ప్రవక్త పదవిని ప్రసాదించిన వారు. కాని వారు దీనిని (ఈగ్రంథాన్ని / ప్రవక్త పదవిని) తిరస్కరించి నందుకు! వాస్తవానికి మేము, దీనిని ఎన్నడూ తిరస్కరించని ఇతర ప్రజలను దీనికి కార్యకర్తలుగా నియమించాము.⁴⁹

90. ఇలాంటి వారే అల్లాహ్ మార్గదర్శకత్వం పొందినవారు. కావున నీవు వారి మార్గాన్ని అనుసరించు. వారితో ఇలా అను: "నేను దీనికి బదులుగా మీనుంచి ఎలాంటి ప్రతిఫలాన్ని అడగను. ఇది కేవలం సర్వ లోకాల (వారి) కొరకు ఒక హితోపదేశం మాత్రమే."

43) ఇక్కడ "జుల్కీ - అంటే పిర్కీ అని అర్థం. చూడండి, 31:13 "నిశ్చయంగా, పిర్కీ (బహు దైవారాధన) గొప్ప దుర్మార్గం." (స. బుఖారీ, తప్పిర్ సూరతుల్-అన్-ఆమ్).

44) చూడండి, 4:125.

45) చూడండి, 11:71.

46) చూడండి, 37:123. ఇల్యాస్ (Elijah ('అ.స.), హరూన్ ('అ.స.) సంతతికి చెందిన వారు. అతని నివాసం బాల్ బక్ నగరం. ఇల్యాస్ (ఏలియా) హిబ్రా (యూదుల) ప్రవక్త. ఇతను ఫలస్తీన్ ఉత్తర భాగంలో అహాబ్ మరియు అహజియా రాజుల కాలంలో ఉన్నారు, (దాదాపు 9వ శతాబ్దం క్రీ. శకానికి ముందు). ఇతని తరువాతి అల్-యస్ అ (Elisha, 'అ.స.) ప్రవక్తగా వచ్చారు.

47) లూత్ ('అ.స.) ఇబ్రాహీమ్ ('అ.స.) సోదరుడైన హరూన్ బిన్-ఆజర్ కుమారుడు. ఇబ్రాహీమ్ ('అ.స.), లూత్ ('అ.స.) యొక్క చిన్నాన్న. కాని

అతను కూడా ఇబ్రాహీమ్ ('అ.స.) యొక్క సంతతిలోని వారిగా పరిగణించబడ్డారు. ఖుర్ఆన్ లో ఇటువంటి ఉదాహరణ మరొకటి ఉంది. ఇస్మా'యీల్ ('అ.స.) య'అఖూబ్ ('అ.స.) యొక్క తండ్రిగా పరిగణించబడ్డారు. వాస్తవానికి అతను, య'అఖూబ్ ('అ.స.) యొక్క పెద్ద నాన్న (Uncle). చూ. 2:133.

48) ఇక్కడ అల్లాహ్ (సు.త.), 18 మంది ప్రవక్తలను పేర్కొని: "వారు పిర్కీ చేసి ఉంటే వారి సత్కార్యాలు వృథా అయిపోయేవి." అని అన్నాడు. ఇదే విధంగా అల్లాహ్ (సు.త.) ము'హమ్మద్ ('స'అస) ను సంబోధించి అన్నదానికి చూ. 39:65.

49) ఈ కార్యకర్తలు అంటే దైవప్రవక్త ('స'అస) యొక్క అనుచరు (ర'ద. అమ్మము)లు మరియు తరువాతి వచ్చే విశ్వాసులు అని వ్యాఖ్యాతలు అభిప్రాయపడ్డారు.

91. మరియు వారు: "అల్లాహ్, ఏ మానవుని పైననూ ఏమీ అవతరింపజేయ లేదు." ⁵⁰ అని పలికినప్పుడు, వారు (అవిశ్వాసులు) అల్లాహ్ ను గురించి తగు రీతిలో అంచనా వేయలేదు. వారితో ఇలా అను: "అయితే! మానవులకు జ్యోతి మరియు మార్గదర్శిని అయిన గ్రంథాన్ని, మూసాపై ఎవరు అవతరింపజేశారు? దానిని మీరు (యూదులు) విడిపత్రాలుగా చేసి (దానిలోని కొంత భాగాన్ని) చూపుతున్నారు మరియు చాలా భాగాన్ని దాస్తున్నారు. మరియు దాని నుండి మీకూ మరియు మీ తండ్రితాతలకూ తెలియని విషయాల జ్ఞానం ఇవ్వబడింది కదా?" ఇంకా ఇలా అను: "అల్లాహ్ యే (దానిని అవతరింపజేశాడు)." ఆ పేదప వారిని, వారి పనికిమాలిన వివాదంలో పడి ఆడుకోనివ్వు!

92. మరియు మేము అవతరింపజేసిన ఈ గ్రంథం (ఖుర్ఆన్) ఎన్నో శుభాలు గలది. ఇది ఇంతకు పూర్వం వచ్చిన గ్రంథాలలో మిగిలి ఉన్న సత్యాలను దృవపరుస్తోంది. మరియు ఇది ఉమ్మూల్-ఖురా (మక్కా)⁵¹ మరియు దాని చుట్టు ప్రక్కలలో ఉన్నవారిని హెచ్చరించడానికి అవతరింపజేయబడింది. మరియు పురోకము నందు విశ్వాసమున్న వారు దీనిని (ఈ గ్రంథాన్ని) విశ్వసిస్తారు. మరియు వారు తమ నమాజులను క్రమ బద్ధంగా పాటిస్తారు.

93. మరియు అల్లాహ్ పై అబద్ధపు నింద మోపివానికంటే, లేదా తనపై ఏ దివ్య జ్ఞానం (వహీ) అవతరించక పోయినప్పటికీ: "నాపై దివ్యజ్ఞానం అవతరింప జేయబడింది." అని చెప్పి వాని కంటే, లేదా: "అల్లాహ్ అవతరింప జేసినటువంటి విషయాలను నేను కూడా అవతరింప జేయగలను." అని పలికే వాని కంటే, మించిన దుర్మార్గుడు ఎవడు? దుర్మార్గులు మరణ వేదనలో ఉన్నప్పుడు దేవదూతలు తమ చేతులు చాచి: "మీ ప్రాణాలను వదలండి! అల్లాహ్ పై అసత్యాలు పలుకుతూ ఉన్నందు

50) చూడండి, 10:2 మరియు 17:94.

51) అదే అల్లాహ్ (సు.త.) ఆరాధన కొరకు మొట్టమొదట నిర్మించబడిన ఆలయం క'అబ్ హ్. అదే ఖైల్లా, అదే మక్కా. ('తబరీ,-ఇబ్నె-అబ్బాస్ ర'ది.'అ. కథనం ఆధారంగా). చూ. 3:96.

వలన మరియు ఆయన సూచనల పట్ల అనాదరణ చూపటం వలన, ఈ రోజు మీకు అవమానకరమైన శిక్ష విధించబడుతుంది!" ⁵² అని అంటూ ఉండే దృశ్యాన్ని నీవు చూడ గలిగితే ఎంత బాగుండేది!⁵³

94. మరియు వాస్తవంగా, మేము మొదటి సారి మిమ్మల్ని పుట్టించినట్లే, మీరిప్పుడు మా వద్దకు ఒంటరిగా వచ్చారు. మరియు మేము ఇచ్చినదంతా, మీరు మీ వీపులవెనుక వదలి వచ్చారు. మరియు మీరు అల్లాహ్ కు సాటిగా (భాగస్వాములుగా) కల్పించిన మీ సిఫారసు దారులను, మేము మీతోపాటు చూడటంలేదే! వాస్తవంగా ఇప్పుడు మీ మధ్య ఉన్న సంబంధాలన్నీ తెగిపోయాయి మరియు మీ భ్రమలన్నీ మిమ్మల్ని త్యజించాయి. (7/8)

95.* నిశ్చయంగా, దాన్యమును మరియు ఖర్జూరపు బీజాన్ని చీల్చే (ముల కెత్తజేసే) వాడు అల్లాహ్ మాత్రమే. ఆయనే సజీవమైన దానిని, నిర్జీవమైనదాని నుండి తీస్తాడు, మరియు నిర్జీవమైన దానిని సజీవ మైనదాని నుండి తీస్తాడు. ఆయనే, అల్లాహ్! అయితే మీరెందుకు మోసగింపబడుతున్నారు (సత్యం నుండి మరలింపబడుతున్నారు)?

96. ఆయనే (రాత్రి చీకటిని) చీల్చి ఉదయాన్ని తెచ్చేవాడు. మరియు రాత్రిని విశ్రాంతి కొరకు చేసినవాడు మరియు సూర్యుణ్ణి మరియు చంద్రుణ్ణి (కాల) గణన కొరకు నియమించిన వాడు.⁵⁴ ఇవన్నీ ఆ సర్వశక్తిమంతుని, సర్వజ్ఞుని, నియామకాలే!

97. మరియు ఆయనే మీ కొరకు చీకట్లలో - భూమిమీద మరియు సముద్రంలో - మార్గాలను తెలుసుకోవ టానికి, నక్షత్రాలను పుట్టించాడు.⁵⁵ వాస్తవ వానికి, ఈ విధంగా మేము

52) ఇక్కడ పేర్కొన్న శిక్ష చనిపోయిన తరువాత మరియు పునరుత్థానదినానికి ముందు ఉండే బ'ర్జఖ్ కాలంలో ఇవ్వబడే శిక్ష.

53) చూ. 'స. బు. పు-2, 'హదీస్' 450; 422.

54) చూడండి, 7:54, 10:5, 36:40.

55) నక్షత్రాలను గురించి అల్లాహ్ (సు.త.) యొక్క మూడు ఆదేశాలను అబూ-ఖతాదా (ర'ది.'అ.) ఇలా వివరించారు: (1) దగ్గరి ఆకాశాన్ని మేము

జ్ఞానవంతుల కొరకు మాసూచనలను వివరించి తెలిపాము.

98. మరియు ఆయనే మిమ్మల్ని ఒకే వ్యక్తి (ప్రాణి) నుండి పుట్టించి, తరువాత నివాసం మరియు సేకరించబడే స్థలం⁵⁶ నియమించాడు. వాస్తవంగా, అర్థంచేసుకునే వారికి ఈ విధంగా మేము మా సూచనలను వివరించాము.

99. మరియు ఆయనే ఆకాశం నుండి వర్షాన్ని కురిపించాడు. తరువాత దాని ద్వారా మేము సర్వరకాల వృక్షకోటిని ఉద్భవంప జేశాము.⁵⁷ మరియు దాని నుండి మేము పచ్చని పైరును పండించాము. వాటిలో దట్టమైన గింజలను పుట్టించాము. మరియు ఖర్జూరపు చెట్ల గెలల నుండి క్రిందికి వ్రేలాడుతున్న పండ్ల గుత్తులను, ధ్రాక్ష, జైతూన్ మరియు దానిమ్మ తోటలను (పుట్టించాము). వాటిలో కొన్ని ఒకదాని నొకటి పోలిఉంటాయి,⁵⁸ మరికొన్ని ఒకదాని నొకటి పోలి ఉండవు.

నక్షత్రాలతో అలంకరించాము (67:5); (2) పైతాసులను తరిమే కొరవిగా మరియు (3) ఈ ఆయత్తోలో చెప్పింది - చీకట్లలో మార్గాలు తెలుసు కోవటానికి. కావున నక్షత్రాలలో ఎవరైనా ఈ మూడు తప్ప ఇతర ఉపయోగాలను వెతికితే! వారు తప్పుదారిలో పడ్డవారే. ('స. బు'ఖారీ, పుస్తకం-4). ఇంకా చూడండి, అబూ-దావూద్ 'హదీస్' నం. 3905. కాబట్టి నక్షత్రాల ద్వారా భవిష్యత్తు చెప్పడం మొదలైనవి ఊహగానాలే! అవి షరీయతకు విరుద్ధమైనవి. కావున వీటిని మంత్రజాలపు ఒక భాగంగా పేర్కొనబడింది.

56) ముస్లిఖరున్: నివాసం. ముస్తతొద'ఉన్: కూడబట్టబడే స్థలం, కొట్టు, గిడ్డంగి లేక సేకరించ బడే స్థలం. వ్యాఖ్యాతలు ముస్లిఖరున్ అంటే తల్లి గర్భకోశం, లేక భూమి, అని మరియు ముస్ తొద'ఉన్ అంటే తండ్రి నడుము / రొండ్, లేక గోరి/సమాధి. అని అభిప్రాయపడ్డారు.

57) ప్రతి జీవిని అల్లాహ్ (సు.త.) నీటి నుండి పుట్టించాడు. చూడండి, 21:30.

58) అంటే కొన్ని విషయాలలో అవి ఒకదాని నొకటి పోలి ఉన్నా, ఇతర విషయాలలో వారి మధ్య పోలికలు ఉండవు. అంటే వారి ఆకులు పోలి ఉండ వచ్చు, కాని వాటి ఫలాల, రుచి, రంగు మరియు వాసన పరిమాణాల విషయంలో వేరుగా ఉండ వచ్చు. ఉదా: వేర్వేరు రకాల మామిడి పండ్లు.

ఫలించినప్పుడు వాటి ఫలాలను మరియు వాటి పరిపక్వాన్ని గమనించండి. నిశ్చయంగా, వీటిలో విశ్వసించే వారికి సూచనలున్నాయి.

100. మరియు వారు, ఆయన (అల్లాహ్) సృష్టించిన జిన్నాతులను, అల్లాహ్ కే సాటిగా (భాగస్వాములుగా) కల్పిస్తున్నారు. మూఢత్వంతో ఆయనకు కుమారులు, కుమార్తెలు ఉన్నారని ఆరోపిస్తున్నారు.⁵⁹ ఆయన సర్వలోపాలకు అతీతుడు, వారి ఈ కల్పనలకు మహోన్నతుడు.⁶⁰

101. ఆయనే ఆకాశాలను మరియు భూమిని ఏ నమూనా లేకుండా ఆరంభించిన వాడు.⁶¹ నిశ్చయంగా, ఆయనకు జీవన సహవాసియే (భార్యయే) లేనప్పుడు ఆయనకు కొడుకు ఎలా ఉండగలడు? ⁶² మరియు ప్రతిదానిని ఆయనే సృష్టించాడు.⁶³ మరియు ఆయనే ప్రతి విషయం గురించి బాగా తెలిసినవాడు.

102. ఆయనే, అల్లాహ్! మీ ప్రభువు. ఆయన తప్ప మరొక ఆరాధ్యుడులేడు. ఆయనే సర్వానికి సృష్టికర్త.⁶⁴ కావున మీరు ఆయననే ఆరాధించండి. మరియు ఆయనే ప్రతిదాని కార్యకర్త.⁶⁵

59) చూడండి, 19:92.

60) సుబ్ హాన: సర్వలోపాలకు అతీతుడు, చూ. 2:32, 42:11 మరియు 112:4.

61) బద'ఉ; అల్-బద'ఉ (95): *The Innovator, ఆరంభకుడు*. చూ. 2:117.

62) చూడండి, 2:116, మరియు 'స'హీహ్ బు'ఖారీ, పుస్తకం-6, 'హదీస్' నం. 9.

63) చూడండి, 4:117, 19:44, 34:41, 36:60.

64) 'ఖాలిఖ్; అల్-ఖాలిఖు (12): *The Creator, సృష్టికర్త*. The Creator of all things. చూడండి, 59:24. ఇది అల్లాహ్ (సు.త.) అత్యుత్తమ పేర్లలో ఒకటి. అల్-ఖల్లాఖ్, సృష్టిక్రియలో పరిపూర్ణుడు, సముచిత రూపం శక్తిసామర్థ్యాలను ఇచ్చి తీర్చి దిద్ది అత్యుత్తమంగా సృష్టించేవాడు. చూ. 15:86.

65) వకీలన్; అల్-వకీలు (53): *The Trustee, కార్యసాధకుడు*. కార్యకర్త, కార్య నిర్వాహకుడు, Overseer, Guardian, సాక్షి, బాధ్యుడు, సంరక్షకుడు, దర్శకర్త. చూ. 3:173.

103. ఏ చూపులు కూడా ఆయనను అందుకోలేవు,⁶⁶ కాని ఆయన (అన్ని) చూపులను పరివేష్టించి ఉన్నాడు. మరియు ఆయన సూక్ష్మగ్రాహి, సర్వం తెలిసిన వాడు.⁶⁷

104. వాస్తవానికి ఇప్పుడు మీ ప్రభువు తరపు నుండి నిదర్శనాలు వచ్చాయి. కావున వాటిని ఎవడుగ్రహిస్తాడో తన మేలుకే గ్రహిస్తాడు! మరియు ఎవడు అందుడిగా ఉంటాడో అతడే నష్టపోతాడు.⁶⁸ "మరియు నేను మీ రక్షకుడను కాను." (అని అను).

105. మరియు వారు (అవిశ్వాసులు): "నీవు ఎవరివద్దనే నేర్చుకున్నావు." అని అనాలనీ మరియు తెలివి గల వారికి (సత్యాన్ని) స్పష్టపరచుటకూను, మేము మా సూచనలను ఈ విధంగా వివరిస్తూ ఉంటాము.⁶⁹

106. నీవు నీ ప్రభువు తరపునుండి అవతరింపజేయబడిన దివ్యజ్ఞానాన్ని (వహీని) అనుసరించు. ఆయన తప్ప మరొక ఆరాధ్యుడు లేడు. మరియు అల్లాహ్ కు సాటి (భాగస్వాములను) కల్పించే వారి నుండి విముఖుడవగు.

66) ఇహలోక జీవితంలో ఎవ్వరూ కూడా ఆయనను చూడలేరు. కాని పునరుత్థాన దినమున సత్పురుషుల ముఖాలు అల్లాహ్ (సు.త.)ను చూసి కళకళ లాడుతుంటాయి, (75:22-23).

67) అల్-అ-తీఫు (31): *The Subtle*, సూక్ష్మ గ్రాహి. Un-Fathomable, Gentle. అతి సూక్ష్మ గ్రహణ శక్తిగల, సూక్ష్మబుద్ధిగల, విస్తారమైన తెలివి యుక్తిగల వాడు, అంటే అల్లాహ్ (సు.త.) ప్రతి చిన్నదానిని తెలుసు కోగలడు. కాని ఆయనను ఎవ్వరూ తెలుసుకోలేరు.

అల్-ఖబీరు (32): *The All-Aware*, సర్వ పరిచితుడు, అంతా ఎరిగినవాడు, చూ.6:18.

అల్-అ-తీఫు అల్-ఖబీరు: ఈ రెండుపదాలు ఖుర్ఆన్ లో చాలామట్టుకు కలసి వచ్చాయి. ఇవి అల్లాహ్ (సు.త.) అత్యుత్తమ పేర్లు. ఇంకా చూ. 22:63, 31:16, 33:34 మరియు 67:14.

68) చూడండి, 17:15.

69) చూ. 25:4-5. ఇంకా చూ. ఈ ఆయత్ యొక్క తాత్పర్యం కొరకు, నోబుల్ ఖుర్ఆన్ మరియు ము'హమ్మద్ జూనాగడ్, (మదీనహ్ మునవ్వరహ్ ప్రచురణలు).

107. మరియు అల్లాహ్ సంకల్పించి ఉంటే! వారు అల్లాహ్ కు సాటి కల్పించి ఉండవారు కాదు.⁷⁰ మరియు మేము నిన్ను వారిపై రక్షకునిగా నియమించలేదు. నీవు వారికొరకు బాధ్యుడవు (కార్యకర్తవు) కావు.⁷¹

108. మరియు - అల్లాహ్ ను వదలి వారు ప్రార్థిస్తున్న ఇతరులను (వారి దైవాలను) - మీరు దూషించకండి. ఎందు కంటే, వారు ద్వేషంతో, అజ్ఞానంతో అల్లాహ్ ను దూషించ వచ్చు! ఈ విధంగా మేము ప్రతి జాతికి, వారి కర్మలు (ఆచారాలు) వారికి ఆకర్షణీయంగా కనబడేటట్లు చేశాము. తరువాత వారి ప్రభువు వైపునకు వారి మరలింపు ఉంటుంది; అప్పుడు వారికి వారి చేష్టలు తెలుపబడతాయి.

109. మరియు వారు: "ఒకవేళ మా వద్దకు అద్భుత సూచన (మహిమ) వస్తే, మేము తప్పక విశ్వసిస్తాము." అని అల్లాహ్ పేరుతో గట్టి ప్రమాణాలు చేస్తారు. వారితో అను: "నిశ్చయంగా, అద్భుత సూచనలు (మహిమలు) అల్లాహ్ వశంలోనే ఉన్నాయి.⁷² ఒకవేళ అవి (అద్భుత సూచనలు) వచ్చినా, వారు విశ్వసించరని (ఓ ముస్లిములారా!) మీకు ఏవిధంగా గ్రహింపజేయాలి?"

110. మరియు వారు మొదటిసారి దీనిని ఎలా విశ్వసించలేదో, అదే విధంగా వారి హృదయాలను మరియు వారి కన్నులను మేము త్రిప్పివేస్తాము. మరియు మేము వారిని వారి తలబిరుసుతనంలో అంధులై తిరుగటానికి వదిలిపెడతాము.

70) చూడండి, 2:253 మరియు 6:35.

71) అంటే నీకు వారిపై ఎట్టి అధికారం లేదు. ఒకవేళ దైవప్రవక్త (స'అసు)కు అల్లాహ్ (సు.త.) ఇతరులపై అధికారం ఇచ్చి ఉంటే, అతను తన పినతండ్రి అబూ-తాలిబ్ ను బలవంతంగా ముస్లిం చేసి ఉండవారు. ఎందుకంటే దైవప్రవక్త (స'అసు) తండ్రి వంటి తన పోషకుణ్ణి తెలిసిఉండి కూడా నరకాగ్ని లోకి ఎలా పోనివ్వగలరు.

72) చూడండి, 17:59.